
चत्राय : ह्या नाटकाचे सगळे अधिकार लेखक महेश चंद्रकांत नायक हांणी राखून 
दवरल्यात . नाटकाचो प्रयोग , अणकार , रुपांतर , पटकथा करपाची आसल्यार 
लेखकाची लिखीत मान्यताय घेवप गरजेचे . नाजाल्यार संबंदितांचेर कायदेशीर 

' अ ' वयल्यानूच नाटकां कित्याक ? 

खूब लोकांचो प्रस्न , 

' अ'आईचो . 
म्हजी प्रेरणा , म्हजी उर्बा , म्हजे बळगें 
पंचविसाव्या नाटकाचो मान फक्त आईचो . 

म्हजी आई 
सरिता चंद्रकांत नायक हांकां 
हे पुस्तक नमळायेन अर्पण 

महेश चंद्रकांत नायक 


म्हजी दोन उतरां ... 

ओस्सय का वाल .... उत्सव शिगम्याचो , कार्नावलाचो , मोगाचो , धर्माचो . 
शबै , शबै ढोल ताश्याची धून , विवा कार्नावलाची धूम गोंय , गोंयची भास . सुशागात 
मनशाच्या जिणेची आस . दर्याची ल्हार , माड आनी नाल . ओस्सय कार्नावल . 

गोंयात हिन्दू आनी क्रिस्ताव एकटाय रावता . दोघामदी विचारांची , परंपरेची , 
संस्कृतायेची देवाण घेवाण आसा . चवथेक , दिवाळेक क्रिस्ताव सोयरे , नातालांक 
हिन्दू सोयरे , सुखान दुखान तांचो एकवाटे . ज्या वाटारान सायबीण वता त्याच 
वाटारान देवीची पालखी , हो चमत्कार फकत गोंयाभूत जाता . अशाच दोन धर्माचे , 
मोगाचे नाटक बरोवपाचे हावेन धाडस केले . 

धाडस शब्द ह्या खातीर वापरता कारण नाटक दोन धर्माच्या मोगाचे , मोग 
म्हळ्यार जगडी आयली पसंती , नापसंती आयली हे सगळे मोगान जातात पूण धर्म 
वेगळो जाल्यार संघर्ष चडूत . अशा संघर्षानी लक्ष्मणरेशा आसतलीच . 

म्हाका याद आसा नाटकाचे वाचन चालू आसताना कलाकारांक नाटकातले 
काय संवाद खटकले . तांच्यानी ते वगळपाची विनंती केली . तांचे क्रिस्ताव इश्ट 
दूखो शकता म्हण तांच्यानी केंल्ली ही विनंती . म्हाका तांचो अभिमान दिसलो 
आनी मनान विचार आयलो तियात्रान अश्या विशयाक कलाकार लेखकाकडे 
अशीच विनंती करतले आशिल्ली ? 

नाटकाचो प्रयोग चालू असताना एक दिस इश्टान तियात्राक आमंत्रण दिले 
तियात्राचो विशय म्हज्या नाटकाच्या विशयाक जुळटालो . म्हळ्यार पंचविस , तिस 
वर्सा पयलीचे . माचयेर ते परतून सादर जाल्ले . लेखकान हो विशय खूप नाजूक 
हातान हाताळ्याचे दिसले , कोणाची भावना दूखचिना हाची जतनाय घेतल्ली . 
तियात्र पळयताना दर एका संवादान , देखाव्यान हांव स्वताक पळयतालो . आताचो 
यूवा तियात्रीस हो विशय कसो हाताळतले ते हांव सांगू शकना . 

नाटकान ज्यूली पात्राक पयल्या अंकान क्रिस्तावाची कोंकणी आनी दूसऱ्या 
अंकान म्हळ्यार लग्नाउपरांत हिन्दूची कोंकणी ओठार हाडची पडटा . भाशेबरोबर 
ताजा कपड्यानी म्हळ्यार पेन्ट , स्कर्ट ते साडी मेरेन बदल करचो पडटा . मोगान 
मनीस स्वताक जाय ते बदल हाडू शकता हे ताजे उदारण . बाबा हे पात्र म्हज्या 
नाटकाचो मधलो खामो अभिनयांचे णव रस या पात्रान हाडचे पडटा , निर्भय जो 

बाबाचे दूख . 


माचयेर इश्टाच्या नात्यान खेळटा दर प्रवेशाक ताजो नवो धंदो आनी दर एक धंदो 
त्या देखाव्यान जुळून वता . मारीयो पाय जाका पूराय नाटकान क्रिस्तावाची भास 
उलोंक जाय खयचोय नाट्य कलाकार ते सहज करु शकता हे म्हजे मत . 

नाटकान एक पात्र अशे आसा जे दर एका देखाव्यान घोयटा पूण दिश्टी पडना 
ते पात्र म्हळ्यार लकी . एक सूणो , जेंन्ना तो जितो आसता तेंन्ना उतरानी ताजे 
अस्तिव दिश्टी पडटा . गुळी लागल्या उपरांत मात फोटवाच्या रुपान ताजे अस्तित्व 
माचयेर आसता . लकी हो म्हज्या भाच्याचो सूणो . नाटक बरयताना ताणेच 
नाटकातल्या सूण्याक लकी नांव दिवपाचे फरमायले आनी मुखार दर प्रयोगाक 
खऱ्या लकीचोत फोटो माचयेर लागतालो . 
बाबाचे ज्या मनशाकडे , धर्माकडे पटना तांचीत धू सून जावन घरान येता . हे 

मोठे आसत पूण हे पात्र ते दूख घेवन रडत बसना . उतरांचो हांसो 
फूलोवन ल्हवूच आपली भावना प्रेक्षकामेरेन शेवटीता . प्रकाश जाणे बाबा आनी 
ज्यूली अशा दोन व्हडयेर पाय दवरला . कोणाक धरु कोणाक सोडू अशी ताजी 
परिस्थिती . ज्यूलीची अवस्था वेगळी ना प्रकाशवांगडा ताकाय आवयचो आदार 
ना . मोगान स्वताक बदलूक जाता तितके ते बदलता . नाटक रहस्यमय नासले तरी 
शेवटाक एक रहस्य उलगडून वता आनी नाटकाचो शेवट गोड जाता . 

नाटक कशे सूचले हाची जाप सादी आनी सरळ आसा . हिन्दू , क्रिस्तावाचो 
विशय घेवन नाटक करप हे म्हजे जूने सपन . ह्या विशयाच्या विचारान फक्त 
मोगाचोच कोंब रुजत आयलो . मोग स्कूलान , कॉलेजीत न्हय शेजाऱ्याक 
दाखयलो . हातून दोन घराण्याची पात्रा दाखोवंक वाव आशिल्लो . खरे म्हळ्यार 
अश्या विशयाक दोन तीन स्त्री पात्रांची गरज . हावेनूय तीन स्त्री पात्रा घेतली एक 
ज्यूली जे माचयेर वावूरता , दूसरे सुनंदा जे वंण्टीर वावूरता आनी तिसरे मारीयोची 
बायल जी संवादानी वावूरता . 

नाट्यपुस्तकाच्या मुखावेल्या चित्रात विरभद्र आनी कार्नावलाचो मुखवटो 
दाखयला . दोघांची आकृती हार्ट शेपान आसा . मोगाचे नाटक म्हण अशे केला हे 
मान्य . विरभद्र म्हळ्यार हिन्दूचे , शिगम्याचे प्रतिक . मुखोवटो क्रिस्ताव , 
कार्नावलाचे प्रतिक नाटकाच्या शिर्षकान यो दोन्ही गजाली जुळून येता . प्रयोग 
सादर करताना दर वेळार या कलाकृतीचो वापर करी . पयल्या अंकान पूराय 

विरभद्र आनी दुसऱ्या अंकान अ | मुखोवटो जशे मुखावेल्या चित्रान दाखयला . 
नाटक पुस्तक रुपान येतकत होच विचार मुखावेल्या पानार मांडपाचे तेंन्नाच 
येवडिल्ले चित्रकार देवेंद्र गांवस हाणी काय बदल करुन सोबित अशे मुखावेले चित्र 


तयार केले . 


ओस्सय का वाल या नाटकान दोन धर्म खयच दुखूक जायना हाची हावेन 
जतनाय घेतल्या तरी खयच्या देखाव्यान , संवादान , शब्दान कोण दूखावला 
जाल्यार हांव ताची माफी मागता . म्हजो हेतू हो फक्त दोन धर्मामदी मोग , शांतताय 
पसरप इतकेच आसा . 


-महेश चंद्रकांत नायक 

' ओस्सय का वाल ' 
' ओस्सय का वाल ' ह्या नाटकाचो पयलो प्रयोग अभिनय 
पणजी या संस्थेन पणजी आल्तीनो हांगा श्री पिंपळेश्वर 
सिद्धिविनायक देवस्थानाच्या नाट्य मंडपात ०१ / ०२ / २०१७ ह्या दिसा 
सादर केलो . ह्या प्रयोगांत वाटोघेतिल्या कालाकारांची नामावळ . 

श्रेय नामावळ 
बरोवपी - महेश चंद्रकांत नायक 
बसोवपी 

उजवाडा येवजण - पुनाजी गांवस 
माचीयेवजण - कपिल च्यारी 
माची मांडावळ - रेश्मा गांवस , रिद्धी शेट्ये , सेजल शेट्ये 
नेसवण - पूनम साळगांवकार , मनिषा हरमलकार , 

लतिका महाले . 
रंगवण 

- नम्रशा अर्गेकार , ज्योती नायक 
सुत्रधार -लालन कलंगुटकार , सूरज चंडेकार 

- साहील चोपडेकर , समंता पाटील 
आवाजायेवजण - सोमेश सावंत , संदीप शिरोडकार 

- शोभा गोसावी , प्रफूल्ल गांवस 


निर्मिती सहाय्य 


पालव 


बाबा 


भुमिका आनी कलाकार 
- अभय नायक 

गजानन माने 
-देवेंद्र गांवस 


प्रकाश 
निर्भय 


पाय 


-यशवंत हरमलकार 


ज्यूली 


-स्नेहा माने 

महेश चंद्रकांत नायक हांणी बरयिल्लें कोंकणी नाट्य साहित्य : 
उजवाडा आयिल्लींनाटकां : 


१. अॅक्शन 
२.ऑल फॉर यू 
३. अरेस्ट हिम 
४. अॅक्टींग , अॅक्टींग 
५. आय अॅम सॉरी 
६.अॅक्चुयली .... आय लव्ह यू 


१३. ऑपरेशन डबल गेम 
१४. आय हेट यू 
१५. अठराजून 
१६. आदार अॅरलायन्स 
१७. आटक माटकबायलांनाटक 
१८. आयते बांयंत शींव 
१ ९ . आलतडचें पिशें 
२०. आवय तिरंगी मम्मी फिरंगी 
२१. आडामो 
२२. आतांतरी हय म्हण 
२३. आस्त बाळगितांबाळगितां 
२४. आठ दोळे बाराहात 
२५. ओस्सयका वाल 


७. आत्मो 


८. आत्या , आत्या सून कर 
९ . ओन्ली फॉर यू 
१०. आमीना कमी 
११. आय डोन्ट कॅर 
१२. ऑल इज वेल 


उजवाडावपाच्या मार्गार आशिल्लींनाटकां : 
अपुरे स्वातंत्र्य , अक्कलशुन्य , आतां करपाचें कितें ? 


एकांकी 
ऑपरेशन डबल ए , आदार , आडामो 


नाटकुलीं : 
आमी अशे म्हणून तशे , आमचो खेळ , आयच्यान आळशीपणां नाकात 


एकपात्री : चेडू , मिस इंडिया , व्हंकल , मेथी , मातयेचो बावलो , बावली , हांव 
राधा , रुक्सार , आवय , अपेक्षा , गुन्यावकारी , हांव गरयता . 


कथा : म्हजें सोना , जोड खातें , ओलो कुकूम , म्हजें कितें चुकलें ? 


अक्षरफुलां बाल दिवाळी अंक - २०१६ , २०१७ , २०१८ 

अंक पयलो 


देखाव एक 


( पड्डो उगडटा . एक मध्यमवर्गीय घराचो देखाव . एक मुखेल दार . 
प्रेक्षकाच्या दाव्यान माळोव , दाव्यान , उजव्यान भितरली दारां . 
सोफा , कदेला , मेज , वणटीर खुंटयाळ्याक कांय कपडे , एक हार 
घाल्लो बायलेचो फोटो . बाबा भायरसून धांवत येता . दार बंद 
करता . रुमांत वचून दांडो हाडटा आनी दारांसामकार रावता . प्रकाश 
भितरल्यान येता ) 


बाबा 


बाबा 


बाबा 


बाबा 


प्रकाश : बाबा , कितें जाला ? 

: शूऽऽ ( ओंठार बोट दवरून ) 
प्रकाश : कितें जालां ? सोरोपआयला ? 

: येवपाचो आसा . 
प्रकाश : येता म्हणून फोन केल्लो ? 

: सकाळीफुडें सुटला म्हजो पूत 
प्रकाश : हांव सुटला ? तुमीच सांगतात सोरोप येता . 

: आरे , शेजारचो दिवोड येता . 
प्रकाश : म्हणल्यार परतून सकाळीफुडें तुमचें आनी मारियो अंकलाचें 

पेटलें ? 

: अंकल म्हणिनाका , सॅम्पल म्हण . 
प्रकाश : बरें , आयज कितें केलें सॅम्पलान ? 

: सदां करता तेंच केलें . आमचे लकीचेर गुणो मारलो . 
प्रकाश : तुमी आयज परतून लकीक ताच्या दुकरां फाटल्यान धांवडायला 

आसतलो . 
: हांव कित्याक धांवडायतलों ? आमचो लकी तसो हुशार . तो जाणा 

कोणा फाटल्यान धावक जायतें . 
प्रकाश : सुणो पोसला आनी नाका जाल्ली ट्रेनिंगां दिल्यांत ताका . 

: पयलीं म्हणल्यार ताका सुणो म्हणिनाका . पूत तो म्हजो . ताचे दुकर 

पोरसांतले फुलांचे रोपटे हुमटायतात . तें बरें ? 
प्रकाश : मागीर फातर मारून धांवडायात तांकां . लकीक कित्याक तांचे 


बाबा 


बाबा 


बाबा 


बाबा 

बाबा 


बाबा 


बाबा 


बाबा 


: 


फाटल्यान धांवडायतात ? 

: धांवडायल्यार कितें जाता ? 
प्रकाश : कितें जाता ? तो लकी फकत तांकां धांवडायना . तांचे कानूच तोडून 

हाडटा . 
: म्हजो शाणो लकी तो . पूत तो म्हजो . तूं म्हजो पूत आसून कितें 

फायदो ? 
प्रकाश : म्हाकाय दुकरा फाटल्यान धांव म्हणटा ? 

तूं कितें धांवतलो ? तूं ऑफिसांत बसून बसून जाला जड . करता 

जाल्यार एकूच काम कर . ह्या दांड्यान मारियोक मोडून दाखय . 
प्रकाश : कसलो बापूय मेळ्ळा . लोकांक मोडूक लायता . 

: लोकांक न्हय , फकत दिवोडाक . 
प्रकाश : बाबा , शेजाऱ्यांकडेन बरेपण घेवंक जाय . 

: नाका आमकां असले शेजारी . 
प्रकाश : फाल्यांच्यानलकीक मारियोच्या घराकडेन पासयेक व्हरप ना . 

: कित्याक व्हरप ना ? हो वाडो कितें ताच्या बापायचो ? 
प्रकाश : ताच्या बापायचो न्हय आनी म्हज्याय बापायचो न्हय . भोवू दी 

मारियोच्या दुकरांक भोंवता थंय . 
: आनी आमची झाडां हुमटावन उडोवं दी . तुका मरे घरादाराचे 
पडिल्लेंच ना . तूं सकाळी कामाक वता तो सांजचो येता . सगले 

म्हाकाच पळोवचें पडटा . 
प्रकाश : कितें पळोवचे पडटा ? सकाळ जाली की हांव च्या करता . मागीर 

रांदता . तुमी फकत लकीक घेवन लोकांच्यो कळी काडूंक भोंवतात . 

: तुका कितले फावटी सांगलें हांव दनपरां सुसेगादरांदतां म्हण . 
प्रकाश : म्हाका ऑफिसांत डबो व्हरूंक जाय म्हणून सकाळचे रांदचे पडटा . 

: फाल्यांच्यान हांवरांदता . 


बाबा 


बाबा 


बाबा 


बाबा 


बाबा 


प्रकाश : नाका . 


बाबा 


: नाका कित्याक ? तुजे आवयक वचन दिल्लें हांवें तुका सांबाळटलो 

म्हण . 
प्रकाश : म्हाका सांबाळू नाका . तुमच्या लकीक सांबाळात . लोकांच्या 

दुकरांचे कान ओडून हाडूंक पोसला ताका ( बाबा हांसता ) हांसतात 

बाबा 


कित्याक ? हांव कितें ज्योक सांगतां ? 
: तुका ज्योक हांव सांगतां . आयक . आयज लकीन कान हाडूंक नात , 
दुकराच्या पेट्याची शेंपडीच हाडल्या . 

( बाबा हांसता ) 
प्रकाश : बाबा , हांसतात कितें ? जनावरांचेर अत्याचार करप बरें न्हय . 
बाबा : हांवें खंय कितें केला ? लकीन केला . 

बाबा हांसता ) 
प्रकाश : तुमी हांगा हांसतात . त्या मारियोक कळत जाल्यार तो आर्म घेवन 

येतलो . 
कळ्ळे ताका . तो आर्म हाडूंक घरांत धांवला म्हणून तर हांव दांडो 


बाबा 


: 


घेवन रावला . 


बाबा 


बाबा 


बाबा 


प्रकाश : मारियोक भियेवन दार बंद करून रावला . 

: भियेवन कित्याक ? तुजे दोळे फुटल्यात दिसता . हातांत दांडो 

दिसना ? 
प्रकाश : धांवत येवन दार बंद कित्याक केलें तर ? 

: त्या दिवोडाचें धांवप बरेच फांस आसा . म्हाका दांडो घेवपाक वेळूच 

दिवचों ना . आतां आयल्यार जाता . 
प्रकाश : तुमी म्हाका केन्नाच बरेभशेन ऑफिसांत वचूंक दिनात . सद्दां 

सकाळी तुमची झगडी जाग्यार उडोवन वच्चें पडटा . 

: तूंचल तुज्या कामाक . हांव पळयतां त्या दिवोडाक . 
प्रकाश : कितें पळयता ? तो आर्म घेवन येता आनी तुमी रावल्यात दांडो 

घेवन . तुमचेर गुळी घाल्यार कितें करतले ? 

: तूं भियेवं नाकारे . ताचे कडेन कापाझदाद ना म्हजेर गुळी घालपाची . 
प्रकाश : आनी ताचेर दांडो मारपाची तुमचे कडेन कापाझदाद ना . 

: कित्याक ना ? पळय तूं . हो दांडो मारून ताचें भेंड कशें मोडटा तें . 
सोमतीं हाडां मोडून घालतां . हाडांचो कर्र कर्र करून मोडपाचो 
आवाज जातलो . पळयच तूं . ( दारार आवाज ) दांडो मारचे पयलीं 

भेंडाचो आवाज जालो ? 
प्रकाश : तुमी सपनेतात . आवाज दारार जाला . 

: तो दिवोड आर्म घेवन आयलो दिसता . 


बाबा 


बाबा 


बाबा 

बाबा 


बाबा 


( सोफार चडटा ) 
प्रकाश : दांडोघेवन झाडार चडल्यात ? आंबाडे काडटात ? 

तूं आंबाडे धाडावन रायतें करूंक रावूनाका . चल , दार उगड .... राव , 

राव . पयलीं घरांत वचून दुसरो दांडो हाड . 
प्रकाश : तुमी पयलीं सकल देंवात आनी चलात भितर . 

: बरें , वता भितर . तो शापोतां सांगल्यार ताच्या कानार मार . काना 

कडेन हात पावना जाल्यार स्टूल घेवन चड . 
प्रकाश : तुमी भितर स्टूल घेवन बसात . चलात . ( बाबा भितर वता ) भारत 

पाकिस्तान परवडलें पूण न्हय हे .... 

( दार उगडटा . दारार मारियो . ताच्या हातांत आर्म आसा ) 
मारियो : फूंय आहा ? पूंय आहा तो बेबो .... 
प्रकाश : बेब्याक सोदीत दिवोड आयलो . 
मारियो : कित म्होणटाय रे ? 
प्रकाश : तुमी कशे आसात काय विचारी . 
मारियो : हातांत आर्म घेवन हांव केस दिसोता ? 
प्रकाश : बरे दिसतात . तियात्राचे व्हिलन कशे दिसतात ... ना , ना हिरो कशे 

दिसतात . स्टुडियोंत वचून स्टुलार पाय दवरून फोटो काडात आनी 

फास्केंत घालून वणटीर लायात . 
मारियो : मागीर तूं आनी तुगे पाय येवन हार घालताय . होय मुरे ? हिंगाच गुळी 

घालतलों . 
प्रकाश : अंकल , कितें जाला ? तकली तापल्याशी ? 
मारियो : होय . हांडो तापोला.यो , हांड्यार पेज शिजोय . 
प्रकाश : अंकल , तुमी बसात पळोवया . 
मारियो : हांव हिंगा बोसपा येवंक ना . आयज हांव फायनल रिजल्ट लावंक 

येयला . मुगे काल्सांवांत दोन गुळयो आहाय . एक बेब्याच्या 

होड्ड्यार मात्तां आनी दुसरी सुण्याच्या सोंडार मात्ता . 
प्रकाश : अंकल , कितें जालें ? 
मारियो : कितें जालें ? तुका फोबोर ना , सोद्दा सोकाणी तुगे पाय कित कोत्ता 

तो ? 
प्रकाश : काल लकीन कान हाडला तो व्हरात . सुयेंत सूत घालून दितां . घरा 

वचून शिंवात . 


मारियो : शिंवोतां आनी आयज तेणें शेंपडी तोडल्या तिका वेल्डींग मात्तां . 

( प्रकाश हांसता ) दांत काडून कित हांसोता ? हिंगाच गुळी घालून 

मात्तोलों . 
प्रकाश : म्हजेर कित्याक तापता ? हांवें कितें केलां ? सगलें लकी करता . 
मारियो : कित्याक फोंडांत घालूक पोसलाय रे ताका ? 
प्रकाश : हांवें खंय पोसला . बाबान पोसला . 
मारियो : मुद्दम पोसला . मुगे आनी मुगे दुकरांची कोळ काडपाक . 
प्रकाश : अंकल , तुमी मात्शे बसात पळोवया . ( मारियो बसता ) तुमचे खातीर 

भितरल्यान कितें हाडूं ? 
मारियो : भितोरल्यान तुगे पायक हाड . 
प्रकाश : भितरल्यान नाका . भायरसून कितें हाडूं ? 
मारियो : भायरसून तुगे सुण्याक हाड . 
प्रकाश : तांकां सोडून कितें हाडूं ? 
मारियो : गुळी घालूं ? 
प्रकाश : म्हाका कामाक वचपाक वेळ जाता . 
मारियो : म्हाकाय बाजारांत वोसपाक ओगोद जाता . चोल . भायर काड त्या 

बेब्याक आनी सुण्याक . फाल्यांसान म्हाकाय टॅन्शन ना आनी 

तुकाय ना . 
प्रकाश : अंकल , प्लीज राग देंवयात . 
मारियो : तुगे पायचो म्हुजेर केसो राग आहा तो पोयलीं सांग . 
प्रकाश : तुमचेर न्हय . तुमच्या दुकरांचेर आसा . 
मारियो : त्या बाबड्यांनी तेजें कित खालां ? 
प्रकाश : ते आमच्या पोरसांतले रोंपे हुमटायतात . 
मारियो : दुकोर रोपे हुमटावचे नात जाल्यार कितें पोणसाचे झाड 

हुमटायतोले ? 
प्रकाश : आनी सुणी दुकरां फाटल्यान धांवची नात जाल्यार कितें जल्ल्या 

फाटल्यान धांवतली ? 
मारियो : चोय , तूंय तुगे पायभोशेन शापोतां उलोयताय . मुगे हातांत आर्म 

आहा हे विसरलो मिस्ता तूं . 

प्रकाश : तुमचें आनी बाबाचें सद्दां सकाळी पेट्टा . थोडें तुमचं चुकता आनी 

थोडें बाबाचेंय चुकता . म्हणून हांव दोगांयकूय एकूच गजाल 

सांगतां , शेजारी आमी . एकामेकांक समजून घेवंक जाय . 
मारियो : तूं कोलो कोसो सोजमायतां म्हूण हांव सोजमोता . पूण तुगे पायन 

सोजमो नाका ? सोकाण जाली काय मुगे वाटेक येता आनी तो सुणो 

मुगे दुकरांवाटेक येता . 
प्रकाश : घरांत ताणें घाण करूंक जायना म्हणून बाबा ताका सद्दां सकाळी 

पासयेक व्हरता . पासयेक व्हरतना ताका दुकरां दिसलीं जाल्यार 

बाबा कितें करतलो ? 
मारियो : तूं मुरे , तुगे पायक साक्को ओखोना . तेज्या आंगांत केस्तांवाची 


कीड आहा . 


प्रकाश : तांकां समजायलां हांवें . तुमीय समजून घेयात . 
मारियो : तुमकां समजोन घेत रावलों आनी सुणो कान , शेंपडी तोडीत रावलो . 

तुमगे तो सुणो फुडें कित कितें तोडून काडीत सांगो येना . तें कांय ना . 

दोगांयकूय मुगे म्होऱ्यांत हाड . 
प्रकाश : बाबा घरांत ना . 

. 
मारियो : फोट मारिनाकाय.फूंय गेला तोर तो ? 
प्रकाश : परसा कडेन गेला . 
मारियो : तोहेंजाल्यार त्या सुण्याक हाड . 
प्रकाश : तोवूय ना . 
मारियो : कित्याक मुगे फाटल्यान लागल्यात रे तुमी ? ओसले शेजारी 

कोणाकूच मेळचे न्होय . 
प्रकाश : तुमचे वाटेक वचूंनाका म्हणून बाबाक समजायलां हांवें . 
मारियो : आनी सुण्याक कोण सोजमायतलो ? ? 
प्रकाश : ताकाय समजायला . ताका सांगला , कान , शेंपडी बरी आसा 

आनीक खंयच तोंड घालिनाका . 
मारियो : बोरें आहा . फाल्यां तुमगे सुण्यान मुगे दुकराची कोळ काडली 

जाल्यार चोय . फाल्यां फोकोत आर्म हाडचो ना , गुळयोय 

हाडटोलों . 
प्रकाश : आयजूय रितें आर्म घेवन आयला ? 

मारियो : सोद्दां तिडकीन आर्म घेवन येतां पूण गुळयो हाडूंक विसोरतां . 

फाल्यां पोत्तून मुगे वाटेक येत जाल्यार एक वेळ आर्म विसरोत पूण 
गुळयो मात याद्दीन हाडटोलों . बोरें , वोयतां . 
( मारियो वता . प्रकाश दारा मेरेन वता . बाबा फाटल्यान दांडो घेवन 


येता ) 


बाबा 


: ( ल्हवू आवाजान ) गेलोरे दिवोड ? 
प्रकाश : मारियोऽऽ 

( बाबा रुमांत धांवता . प्रकाश हांसता , मारियो येता ) 
मारियो : कितें जालें ? 
प्रकाश : खऱ्यांनीच आयले ? वचूंक नासले ? 
मारियो : मोचे घालतालों . तुमगे भितोर येवपाक मोचे काडचे पोडटात . तुवें 

उलो कित्या मारलो ? 
प्रकाश : कांय ना ... गूड ... गूड नायट म्हणोंक . 
मारियो : तोकलेन सुटला रे . फांतोडेर कोंब्या आवाज बोरो कानार पोडोंक 


ना ? 


प्रकाश : सॉरी , गूड मॉर्निंग . 
मारियो : बापायक आनी पुताक तेंचोच सुणो चावलो दिसोता . 

मारियो भायर वता . बाबा दांडो घेवन भायर येता ) 

: गेलो रे दिवोड ? म्हाका भियेवन गेलो मरे ? 
प्रकाश : कोण कोणाक भियता हे कळटा . 

: हांव भियतां ? तुवेंच म्हाका भितर लिपयलो मरे . नाजाल्यार ह्या 
दांड्यान ताची हाडां मोडपाचों हांव . कर्र कर्र करून आवाज 


बाबा 


बाबा 


येवपाचो . 


बाबा 


प्रकाश : पुरो . हांववतां कामाक . म्हजे फाटल्यान जायतें करात . 

( कपडे घालूंक भितर वता ) 

: जेवण जालें ? 
प्रकाश : निकतें शीताक आदन दवरिल्लें . सदचे भशेन सगलो वेळ तुमी 

खालो . 

: हांवरांदतां आनी दनपरांऑफिसांत घेवन येता . 
प्रकाश : काय गरज ना . एका हातांत डबो आनी दुसऱ्या हातांत लकीक 


बाबा 

: 


बाबा 


बाबा 


ओडीत हाडटले . 
: मागीर ? ताका एकट्याक घरा दवरूं ? तो दिवोड ताका मारूंक 

आसा . 
प्रकाश : मारूं . 

तूंपोटाक मारूं नाका . भायर जेवन घे . 
प्रकाश : तशेंच करचें पडटले . दुसरो उपाय ना . 

( टाय मारीत भायर येता ) 
: उपाय आसा . हांव आनी लकी तुका डबो घेवन येतात . फाटल्या 

बुधवारा कसो विसवण तळून हाडिल्लो . 
प्रकाश : तो विसवणखालो कोणे ? लकीन . 

: आरे , ताका बाबड्याक चलतां चलतां भूक लागली . डब्याक 
पळोवन जिबली भायर काडूंक लागलो . वाटेरूच घालो कुडको . 

तोवूय म्हजो पूत न्हय ? 
प्रकाश : लकीच पूत तुमचो . येतां हांव . तुमकां सांगतां , घरांतल्यान भायर 

सरिनाकात . चपाती लाटूक ना हावें . दोन पाव आसात . एक तुमी 
खायात , दुसरो तुमच्या पूताक घालात . ( बॅग घेवन वचपाक ) 
तूं बरो करून चल . स्कुटरीचो टायर पंक्चर जाला आसतलो . बशीन 

चल . 
प्रकाश : टायर पंक्चर जाला ? 
बाबा : राती लकीचे दांत शिरशिरताले दिसता . ताणें तुजे स्कुटरीचो टायर 

चाबडायलो . 
प्रकाश : दोगांय मेळून एक दीस म्हाका चाबडायात . आदींच कळाव जाला 

आनी बशीन वचप . 

: बस मेळटली मरे ? नाजाल्यार म्हजी सायकलव्हर . 
प्रकाश : हो टाय मारून सायकलीन वचूं ? म्हाका खंय का वालाक 

धाडटा ? 
: कार्नावालाचे नांव घेवूनाका . शिगम्याचें घे . ( दांड्याचो वापर 

करून ) ओस्सय , ओस्सय . ( नाचता ) 
प्रकाश : हांव गेल्लों बरो . 

( दारा मेरेन वता . ज्युली येता . ताणें रंगीत कपडे घाल्यात . ताच्या 


बाबा 


बाबा 


बाबा 


08 / ओस्सय का वाल 


बाबा 


बाबा 

हातांत सुण्याचो पट्टो आसा . बाबाचें नाचप चालू आसा . ) 

: ओस्सय , ओस्सय . 
प्रकाश : का वाल ... बाबा का वाल आयला ... हांव आनी ..... बाबा . 

( बाबाचेंनाचपथारायता ) 
ज्युली : हाय . 
प्रकाश : हाय . 
ज्युली : गूड मार्निंग . 
प्रकाश : व्हेरी गूड मॉर्निंग . 
ज्युली : मे आय कम इन ? 
प्रकाश : या , या , प्लीज कम .... सीट 

( ज्युली बसता ) 

: कोण रे हैं ? 
प्रकाश : चेडूं . 

: तें म्हाकाय दिसता . तुजे कोण ? 
प्रकाश : म्हजें खंय कोण ? हांव ताका वळखना . 
बाबा : वळखना आनी कोणाकूय घरांत बसयता ? ( ज्युलीक ) कोण गो तूं ? 
ज्युली : गॅस ? 

तुवें भितर गॅस पेटोवन दवरला ? 
प्रकाश : मात्शे ओगी रावात ..... हाय , आय अॅम प्रकाश . 
ज्युली : या . आय नो . 

पोटांत गॅस बी जाला दिसता . इनो जाय खंय ? 
प्रकाश : तेंम्हाका वळखता म्हणटा . 

: वळखता ? कशें काय विचार . 
प्रकाश : तुमीच विचारात . 

तें मेलें इंग्लिशीन उलयता . म्हाका खंय इंग्लिश कळटा . आमकां 
कोंकणी , मराठी , हिंदी सांग .... ताका विचार तुका कशें वळखता 

काय म्हण . 
प्रकाश : हा ... हा ... हावयू ... 

: चड हाव हाव करूं नाका . तें भितर वचून आमचो पाव खायत . लकी 
आनी हांव उपाशी उरतले . 


बाबा 


: 


बाबा 


: 


बाबा 


बाबा 


: 


बाबा 

प्रकाश : मात्शे ओगीरावात . हांव उलयतांन्हय . 

: चेडवां कडेन उलयतना कळाव जायना तुका . हे भिरमुटेक पळोवन 

बरो फुल्ला मरेतूं . 
प्रकाश : हांव वचूंतर ? 
बाबा : नाका . हे लचांड इंग्लिशींत कितें उलयता तें म्हाका कशें कळटलें ? 

उलय तूं . 
प्रकाश : कॅन यूप्लीज टेल हाव यूनो माय नेम ? 
ज्युली : यूफोरगोट मी ? बाबा , यू ओल्सो फोरगोट मी ? 

: आरे , तें कसलें फोगोटी पेटयता ? 
प्रकाश : तें तुमकांय वळखता दिसता . 

: ताचे आवयचें नांव विचार . 
प्रकाश : आतांताचे आवयचे नांव कित्याक ? 

: ताची आवय म्हजी पयलींची फास्की आसूं येता . 
ज्युली : बाबा , गॅस माय नेम . 

: गॅस चडूच जाला दिसता . लिंबू पिळून दी ताका . 
प्रकाश : तुमी म्हजी तकली पिळू नाकात . तें तुमकां आपलें नांव वळख 

म्हणटा . 
: आरे , गाडी कितलीय सोबीत जावं म्हारग आसली तरी ताचेर नांव 
बरयिल्लें आसता . हे गाडयेचें नांव कशे वळखप ? ताच्या कपड्याक 

पळयल्यार ज्युली पिक्चर याद जाता . नांवूय ज्युली काय ? 
ज्युली : एस , बाबा एस . आय अॅम ज्युली . 
प्रकाश : बाबा , खऱ्यांनीच ताचें नांव ज्युली . 

: ज्युली ? म्हणल्यार क्रिस्तांव ? ताका सांग , हांव एकल्याच 
क्रिस्तांवाक वळखतां आनी तो म्हजो दुस्मान .... राव , राव , प्रकाश , 

ही म्हज्या दुस्मानाचीच धूवन्हय मरे ? ताचेय धुवेचें नांव ज्युलीच . 
ज्युली : होय बाबा , हांव मारियोची धूव ज्युली . 
प्रकाश : ज्युली ? 
ज्युली : पोरकास , वोळखोला काय ना रे माका ? 

वळखूक नारे ? तुज्या भुरगेपणाचे कॅण्ड मरे तें . 
प्रकाश : आँ . आतां वळखलों . कितलें बदल्लांगो तूं ? 


बाबा 


बाबा 


बाबा 

: व्हड जाता तसो मनीस बदलताच . तूं ल्हान आसतना कितलो काळो 
आसलो . आतां काथ्यान घांसून घांसून , चेडवांची क्रीम थापून 
थापून गोरो जाला .... भुरगेपणांतली कॅण्डां तुमी . म्हाका अजून याद 
आसा . एकामेकांचो हात धरून तुमी गांवभर भोंवतालीं . हो जाल्यार 

सकाळ जाली की नागडोच तुमगेर धांवतालो . 
प्रकाश : बाबा ..... 

: तूं बाणावले आसलें न्हय गो ? 
ज्युली : होय . माय गेली आनी पायन बाणावले आण्टीगेर दोवरलें . थिंगाच 

रावन शिकप पुराय केलें . इतकी वोर्सा पायन हिंगा म्हाका केन्ना 
हाडूक ना आनी हांवूय येवंक ना . 
: कितल्या वर्सानी पळयतां तुका . बाय , हांव तुका च्या हाडटां . राव 

आँ . 
ज्युली : नाका बाबा . 
प्रकाश : नाका कित्याक ? इतल्या वर्त्यांनी आयलां तूं . बाबा , च्या वांगडा 

ताका पाव दियात . 
: तूं गेल्यार पावतलो . भियेवं नाकात . ताका डब्यांतली लकीची 

बिस्कीट दितां . 
ज्युली : लकी कोण ? 
प्रकाश : आमचो सुणो . 
ज्युली : आरे , हांव विसोरलें . हो तुमच्या सुण्याचो बेल्ट आमचे खोपीत 

पोडलेलो . 
प्रकाश : बाबा , लकीचो पट्टो हांगा आसा जाल्यार तुमी लकीक कसो 

बांदलो ? 
: हांवें खंय ताका बांदला ? हांव धांवत आयलों तेन्ना तोवूय 

फाटल्यान धांवत आयिल्लो . येवन परत गेलो काय कितें ? 
प्रकाश : तो परतून खंयचे तरी दुकरा फाटल्यान धांवलो दिसता . तो कान , 

शंपडी तोडून हाडचे पयलीं हाडात ताका . 
तो आर्म घेवन मारीत ताका . धर हो दांडो . लकीऽऽम्हजो पूत ... 
( दांडो प्रकाशाच्या हातांत दिता . ज्युलीच्या हातांतलो बेल्ट घेवन 
भायर धांवता ) 


बाबा 


बाबा 


बाबा 


: 

ज्युली : बाबाचें आनी मुगे पायचे आजून पेट्टा ? 
प्रकाश : तूंसॉलीड पेटला ..... वाडला ... आतां तूं बरे दिसता . 
ज्युली : आतां बोरे दिसोता म्होळ्यार पोयली दिसोनासलें ? 
प्रकाश : पयलीं बुरशें कशें दुकरा फाटल्यान , कोंबयां फाटल्यान भोंवतालें . 

म्हजी आवय सद्दां तुका न्हावपाक घालताली . 
ज्युली : आनी तूं कित लिंप आसतालो ? माकोड केसो ह्या झाडार , त्या 

झाडार बोसतालो . घामाचो वास मात्तालो मुगे माय तुका चेर 

मात्ताली . 
प्रकाश : आतांय मारला . वास येना ? 
ज्युली : आतां तूं ऑफिसर जाला . टाय मारून कामाक वोयता . पूंय आसता 

रेकामाकू 
प्रकाश : आसता एके कंपनींत . तूं कितें करता ? 
ज्युली : सोध्या बेकार आहा . आयज एका कोंपनीत इंटरव्ह्यू आहा . चोवया 

कितें जाता तें . 
प्रकाश : भियेवं नाका . तुका काम मेळटलेंच . ऑल दबॅस्ट . 
ज्युली : बँक्स . बोरें , येतां हांव . 

बाबा धांवत येता . प्रकाशाल्या हातांतलो दांडो घेता . दारा कडेन 

मारूंक रावता . ) 
प्रकाश : बाबा , कितें जालें ? 

: दिवोडान म्हाका पळयलो . तो हांगाच येता . 
ज्युली : बाबा , दिवोडाक भियेनाकात . तो चाबोना . ताणें बेब्याक चोयला 

आसतोलो . 
प्रकाश : आगो , दिवोड म्हणल्यार ... कशें सांगू तुका ... 

( दारार आर्म घेवन मारियो ) 
मारियो : बेब्या , आतां तुका सोडना . 

: यो रे दिवोडा ..... 
( बाबाचो दांडो आनी मारियोचें आर्म एकामेकांक आदळटा . प्रकाश 
बाबाक आनी ज्युली मारियोक ओडटा . ल्हव ल्हव काळोख 
जाता . ) 

देखाव दोन 
( प्रकाशाचो इश्ट निर्भय येता . हातांत बॅग . सुण्याचो भोंकपाचो 

आवाज ) 
निर्भय : आरे सायबा , म्हाका कित्याक भोंकता ? सदच्या मनशाक 

वळखुपाक कळना रे तुका ? दोळ्याक नंबर लागला दिसता . बेगीन 
वक्ल करून घे . आयज कितले कान तोडून हाडले रे ? ( भोंकपाचो 
आवाज ) राग आयलो दिसता . ( बाबा भितरल्यान भायर येता ) 
बाबाचो पूत तूं . न्हिदता पळय कसो दोके वयर करून . गरम जाता 
जाल्यार शेपडे कडेन एसी बसोवन घे ... 
: कितें रे निर्भय , एकलोच कोणा कडेन उलयता ? पिसाविल्लो सुणो 

चाबला काय कितें रे ? 
निर्भय : पिसाविल्लीं सुणी आतां खंय आसात ? सगली मनशांचे पूत 

जाल्यांत . 

: म्हज्या लकीक म्हणटा ? 
निर्भय : ना .... ना ... कशे आसात तुमी ? 

: जसो आसा तसोच तुजे म्हऱ्यांत आसा . तूं आयज हेवटेन सो 
निर्भय : तुमची खबर घेवंक आयिल्लों . 

: म्हजी खबर ? प्रकाशाचो इश्ट तूं आनी म्हजी खबर घेतलो ? 
निर्भय : खंय आसा तुमचो पूत ? 

: आसतलो भितर . आयज आयतार न्हय . 
निर्भय : तुमचो दुसरो पूत बरो दोके वयर करून न्हिदला . 

: सकाळचो धावन धांवन थकता म्हजो पूत . 
निर्भय : कितले कान जाले ? 

: कान ? आतां तो शेंपडी तोडून हाडटा . 

( बाबा हांसता ) 
निर्भय : वयलें ओडून जालें आतां फाटलें ओडूक लागलो ? बरोच 

चाळवला आसतलो मारियो पाय . 

पाय मोडून घालतलों . पाय रे तुजो तो ? 
निर्भय हांव ताका रेश्पेदान पाय म्हणटां , जसो तुमकां बाबा म्हणटां . 

: म्हाका बाबा म्हणूकच जाय . तूं म्हज्या पुताचो इश्ट . लकीक वाडचे 


बाबा 


बाबा 


बाबा 


बाबा 


बाबा 


बाबा 


: 


बाबा 

बाबा 


बाबा 


बाबा 


बाबा 


पयलीं आयलो जाल्यार ताचें अर्दै जेवता . कळाव जालो जाल्यार 
म्हजे पोरणे गादयेर न्हिदता . तुवें म्हाका बाबा म्हणूकच जाय . पूण 

ताका पाय म्हणटा तो ताणें कितें तुका दुकर दिला काय काजू दिला ? 
निर्भय : आसू आनीक म्हणिना . म्हाका इतलेंच सांगात , आयज सकाळी 

तुमचें पेटलें काय ना ? 

: पेटलें . पूण तितली मजा येवंक ना . 
निर्भय : कित्याक ? लकी दुकरां फाटल्यान धांवूक ना ? 

: धांवलो . 
निर्भय : तुमी भियेवन दार बंद करून दांडो घेवन रावूक नात ? 

: तुका हांव भिवकुरो दिसता ? पळयच तूं , एक दीस तरी ताच्या भेंडार 
दांडो मारतलोंच . मागीर पळय , हाडांचो कसो कर्र कर्र करून 

आवाज जातलो . 
निर्भय : केन्ना येतलो तो दीस ? 

: खबर ना . वयल्यान आतांताची धूव आयल्या . 
निर्भय मारियो अंकलाक चेडूय आसा ? म्हाका कशें खबर ना ? 

कोणाक चेडूं जालें जाल्यार तुजे कडेन रजिस्टर करचें पडटा ? 
निर्भय : हांवें केन्ना कशें पळोवंकना ? ? 

: तूं कितें आमचो शेजारी ? तूं प्रकाशाचो स्कुलांतलो इश्ट मरे . ज्युली 
ताच्या भुरगेपणांतली इश्टीण . दिवोडान चवथेक आसतना ज्युलीक 

बाणावले शिकूक दवरलें . 
निर्भय : ज्युली नांव तर ताचें . 

तो आर्म हाडूंक गेलो की हे ज्युली ताका आडायता . प्रकाश सद्दां 
म्हाका समजायता तशें तें ताका समजायता . उजो मागीर रोखडोच 

पालवता . 
निर्भय : लकीची मेहनत फुकट वता तर ? 
बाबा : हय . बाबडो कितले त्रास करून तांचे फाटल्यान धांवता . हुस्क्यान 

बाबड्याकन्हीद लेगीत पडना . 
निर्भय : न्हिदेची गुळी दिवंक जाय . 
बाबा : तुज्या बापायन केन्ना न्हिदेची गुळी दिल्ली ? ह्यो गुळयो तूं विकता 


: 


बाबा 


: 


बाबा 


बाबा 


: 


. 


काय कितें ? 

बाबा 


तें 


बाबा 


बाबा 


निर्भय : हांव कित्याक विकतलों ? 

: विकूक कितें जाला ? तुजे हजार धंदे मरे . तूं आयिल्ल्या दिसा हे , 

विकत आसता . एक दीस साबण घेवन आयिल्लो . 
निर्भय : लायलो तुमी ? कसो आसा ? 

: हांवेलावंक ना . लकीनलायलो . 
निर्भय : हांवें मनशांचो साबण दिल्लो , सुण्यांचो न्हय . 

: लकी सुणो न्हय , पूत तो म्हजो . तुजो साबण कितलोय घश्टीलो तरी 
फेस येना . फातर कसो घट्ट . एक दीस कावळो कांव कांव करी 

म्हणून ताका आमडूंक शेवटून मारलो . 
निर्भय : साबण सोडात . म्हजे कडल्यान एक दीस मिक्सर घेतिल्लो तो कितें 

केलो ? 
बाबा : कसलो मिक्सर . गळ्यांत घालो . मिरसांग काय बारीक जायना . 

ताचो बटण घुवडावन घुवडावन म्हजें बोट पळय बारीक जालें . 
निमाणे प्लास्टीककाराक विकून लकीक जेवपा खातीर आयदन 

घेतलें . 
निर्भय : म्हणल्यार म्हज्या मिक्सराचो तुमच्या पुताक फायदो जालो . 
बाबा : तीन हजारांची वस्त विकून तीस रुपयांचे आयदन घेतले . फायदो 

कसलो ? ( निर्भय हांसता ) हांसता आनी तोंड घेवन ? कित्याक 

लोकांक फॉणान घालपाचे धंदे करता ? खंय तरी कामाक लाग . 
निर्भय : हांवें आतां नवो धंदो सुरू केला . टॅटू काडपाचो . आंगार विंचू , 

कुल्ली , फुलपाखो काडप . अक्षरांय बरोवं येता . 
बाबा : काडपकशें ? 
निर्भय : एक मशिन आसता . ताका सूय आसता . हे पळयात , बॅगेत आसा . 

: हो धंदो चल्लो ना जाल्यार तेच सुयेन लोकांचे कपडे शिंव . 

( प्रकाश भायर येता ) 
प्रकाश : निर्भय , केन्ना आयलो ? कितें हाडलां ? 

: चित्रां काडपाची सूय हाडल्या . हाका आडवो घाल आनी ताचे 
फाटीर लकीचे चित्र काड . सकल बरय - लकी मेरा भाई है . 

बाबा हांसता . भायर वता ) 
प्रकाश : कितें म्हणटारे बाबा ? 


बाबा 


܀ 


बाबा 

निर्भय : कांय ना रे . बाबाक फकांडां करपाची संवय . हां मरे टॅटू काडपाचो 

धंदो सुरू केला . 
प्रकाश : दर्यादेगेर चल , थंय जायते मेळटले ..... आयज हेवटेनसो कित्याक 

आयलो ? 
निर्भय : कित्याक म्हणल्यार ? तुका मेळूक . कितले दीस जाले मेळूकच ना 

न्हय म्हणून आयलों . आयज आयतार मरे , खंय वचूंक ना ? 
प्रकाश : ना.खंय वतलों ? घरा कडेनूच रावचें पडटा . कोणूय येता न्हय . 
निर्भय : कोणूय म्हणल्यार ? घरांत कितें गणपती पुजला ? चवथ जाली . खरें 

कारण कितें ? 
प्रकाश : हांव आयतारचो म्हज्या घरांत रावंक शकना ? 
निर्भय : बरें , तें सोड . म्हाका सांग , बाबा सांगतालो शेजरा एक भिरमूट 

आयल्या म्हण . ती तुजी भुरगेपणांतली इश्टीण मरे ? 
प्रकाश : हय . 
निर्भय ताचे खातीरच आयतारचो घरांत रावता काय कितें तूं ? 
प्रकाश : तूं बेश्टोच दुबाव घेवं नाका आँ . 
निर्भय : हांव कित्याक दुबाव घेतलों ? दुबाव घेवपाचो प्रस्नूच येना . तें तर 

क्रिस्तांव . 
प्रकाश : क्रिस्तांव जाल्यार कितें जालें ? 
निर्भय : तूं तापता कित्याक रे ? हांवें फकत विचारला तुका . 

म्हाका , तें आतां हांगाच रावतलें काय वतलें ? 
प्रकाश : कशें वतलें ? पंदराच दीस जाल्यात आमचे कंपनीत कामाक 


: 


बरें एक 


एक सांग 


लागल्यार . 


निर्भय : तुवे लायलें काय कितें रे ? 
प्रकाश : हांव लावपाक कंपनी कितें म्हज्या बापायची ? म्हजे कंपनींत ताचो 

इंटरव्ह्यू आसा हे म्हाकाच खबर नासलें आनी हांव थंय काम करता हे 

ताका खबर नासलें . 
निर्भय : आतां दोगांय वांगडाच कामाक वता आसतली . न्हय ? 
प्रकाश : नारे . तें बशीन वता . 
निर्भय बशीन ? तूंय हाली कामाक बशीन वतां अशें आयकला.खरें तें ? 
प्रकाश : हय , बशीन वतां पूण ताचे खातीर न्हय आँ . लकीन स्कुटरीचो टायर 


: 

चाबडावन पंक्चर केला . 
निर्भय तशें जाल्यार पंक्चर काड मरे . 
प्रकाश : टायर आनी ट्यूब नवो घालूंक जाय . 
निर्भय : मागीर घाल मरे . बाजारांत टायर शॉर्टेज काय पयशे शॉर्टेज ? तुजे 

कडेन एक एक्स्ट्रा स्टेपनी आशिल्ली मरे . 
प्रकाश : ती मेळच ना . 
निर्भय : मेळचीय ना . 
प्रकाश : तुका कितें म्हणपाचें आसा ? 
निर्भय : काय ना ... ज्युली बरे दिसतारे ? 
प्रकाश : तुका ताचें नांवूय कळ्ळं ? 
निर्भय : सांगरे . 
प्रकाश : हय . खूब सुंदर . भुरगेपणांत जितलें सोबीत दिसतालें ताचे परस चड 

सुंदर दिसता . 
निर्भय : बशींत एकाच सिटार बसून वतात खंय मरे तुमी ? 
प्रकाश : आब्बा , म्हज्यो चाडयो सांगपाक तुका कोण मेळ्ळो ? हय . वतात 

आमी वांगडा , बसतात एकाच सिटार . कितें म्हणपाचें आसा तुका ? 
निर्भय : तूंताच्या मोगांत पडला . 
प्रकाश : मोगांत पडला ? तूं अशें डायरेक्ट कशें म्हणूंक शकता ? 
निर्भय : इनडायरेक्ट कशें म्हणपतें सांग . 
प्रकाश : हांव ताच्या मोगांत कसोपडटलों ? तें क्रिस्ताव मरे . 
निर्भय : पेजेक तोरूच जाय अशें नासता.खारेंय चलता . 
प्रकाश : हांवें तशें कांय येवजूंक ना . 
निर्भय : बरें केलें आनी चिंतूय नाका . 
प्रकाश : कित्याक चिंतू नाका ? 
निर्भय : क्रिस्तांव मरे तें . 
प्रकाश : क्रिस्तांव जालें म्हण कितें जालें ? 
निर्भय आतां मरे तुका खोटांनी मारतलो . दोनूय उलयता मरे तूं . कन्फर्म कर . 

ताचें क्रिस्ताव आसप तुका प्रॉब्लेम आसा काय ना ? ताचे पयलीं 

आपूण ताच्या मोगांत पडला काय कितें हें कन्फर्म कर . 
प्रकाश : कशें कन्फर्म करूं ? 

निर्भय : ब्लड टॅस्ट करची पडटा . रगत चड तांबडेच दिसलें जाल्यार समजप 


मोगजाला . 


: 


प्रकाश : कितें फकांडां करतारे . कॅण्ड मरे तूंम्हजो . म्हाका हॅल्प कर मरे . 
निर्भय आतां कॅण्डाची याद जाली ? पंदरा दीस जाले ताच्या वांगडा 

भोंवता . तेन्ना म्हजी याद आयली ना ? तुका विचारपाक म्हाका 

तुज्या घरा येवचे पडलें . 
प्रकाश : आरे , कांयच जावंक ना . तुका कितें सांगू ? 
निर्भय : मोग तरी जालो मरे ? 
प्रकाश : मोग ? खबर ना . पूण ते आवडटा रे म्हाका . भुरगेपणांत ताचे शेंबूड 

व्हांवतालें . शेंबडाची सुतां जावन ती वाऱ्यान हाल्लीं काय म्हाका 

वीट येताली . 
निर्भय : आनी आता ? 
प्रकाश : आतां ताचे लांब सोबीत केंस वाऱ्यान हालतात तेन्ना खूब बरें 

दिसता . भुरगेपणांत तें हिंगां थिंगां म्हणटालें तेन्ना ताचे कडेन 
उलोवचेंशे दिसनासले . आतां तें उलयतना वरांची वरां तोंड उकतें 
दवरून ताचें आयकत रावचे अशें दिसता . खरे सांगू तुका , 
सकाळच्यान तकलेत ताचोच विचार . ताचे बगर दोळ्यां मुखार 
कोण दिसना . दोळे धांपल्यारय तेंच दोळ्यां मुखार येता . दोनय 

दोळ्यां भितर तें पॅक जाला . 
निर्भय : हाचोच अर्थ तूंताच्या मोगांत पडला . 
प्रकाश : खंय पडला ? 
निर्भय मोगांत रे दळडिऱ्या . दोळे पॅक जाले ते जाले , कानूय पॅक जाल्यात ? 
प्रकाश : खरेंच , हांव मोगांत पडला ? म्हाकाय तशेंच दिसता रे . 

पूण 

भंय 
दिसता . एक म्हणल्यार तें क्रिस्तांव . दुसरें , बाबाचें आनी ताच्या 
पायचें पटना . ताच्या पायचे आमच्या सुण्या कडेनय पटना . सून 
करप कशी ? 

( प्रकाश बसता ) 
निर्भय : जालें . हो बसलो लाडू ओळुक . म्हाका एक सांग , तूं ताच्या मोगांत 

पडला हे तुवें ताका सांगलें ? ना मरे ? तशें जाल्यार पयलीं म्हूर्त काड 
आनी मागीर हॉलांतलीं कदेलां मेजूंक वच . 


: 

: 


बाबा 


बाबा 


मारियो मेरा दुश्मन . 


: 


प्रकाश : ताका कशें सांगू ? म्हजे कडेन तशें डरींग ना . 
निर्भय : पत्र बरय . 
प्रकाश : आरे , इंटरनॅटाच्या युगांत तूं म्हाका पत्र बरोवंक लायता ? पत्रां 

बरोवपाचोतेंपगेलो . 
निर्भय तशेंजाल्यार काळजाचो एमएमएस धाड . 
प्रकाश : फकांडां करूं नाकारे . म्हाका आयडिया दी . 
निर्भय : आयडिया . हातार आय लव्ह यूबरय आनी ताका दाखय . 
प्रकाश : बरें . पूण कशें बरोवं ? 
निर्भय : हांव आसतना तूं भियेता ? हांव मशिन घेवनच भोंवतां . चल , हांव 

मशिन काडटां , तूं तेलघेवन यो . 
( प्रकाश भितर वता . निर्भय बॅगांतले मशिन काडटा . बाबा येता ) 

: आरे , हें कितें ? वणटीक बुराक काडटा ? 
निर्भय : हेच आंगार टॅटू काडपाचे मशिन . तुमच्या हातार कितें बरोवं ? 

: कितें बरयतलो ? 
निर्भय 

: ताच्या नांवान म्हजो हात पिड्ड्यार करूं ? 
निर्भय : प्रकाश हातार बरोवन घेता . कितें जाणा ? मेरा बाप झगडेकार है . 

: ताच्या हातार न्हय , कपलार बरय . लकीच म्हजो खरो पूत . 

बाबा भितर वता ) 

( प्रकाश तेल घेवन येता ) 
प्रकाश : हे घे तेल . लावू मरे तकलेक ? 
निर्भय : केस कापून आयला ? आंगार टॅटू काडले उपरांत तेल लावप . आतां 

सांग , कितें बरोवया ? बेश्टेंच आय लव्ह यू बरोवं काय हांव तुजेर 

मोग करता म्हूण बरोवं ? 
प्रकाश : हांव तुजेर मोग करतां हीं उतरां खूब आसात . तूं हातार बरयता 

बरयतां पायाचेर पावंक आसा . ताचे परस आय लव्ह यूच बरय . 

पूण एक सांग म्हाका , ताणेंना म्हणलें जाल्यार पुसूंक मेळटलें मरे ? 
निर्भय : शाळेतल्या मास्तराचो खडू रे तो ? डस्टरान पुसपाक ? एकदा 

काडलें की मर म्हणसर उरलें . 
प्रकाश : ताणें ना म्हणलें जाल्यार हातार काडिल्ल्या आय लव्ह यूचें कितें 


बाबा 


बाबा 

करूं ? 
निर्भय : दुसऱ्या कोणाक दाखोवंक मेळटलें . 
प्रकाश : एकल्याच्या मोगांत पडलों . आनीक कोणाच्या मोगांत पड म्हणटा ? 
निर्भय : आयडिया . उजव्या हातार आय लव्ह यू बरोवया आनी दाव्या हातार 

प्लीज डॉण्ट से नो अशें बरोवया . 
प्रकाश : नाका . ताचे परस ताचें नांव बरोवया . खूब लोक तशें करतात तें 

पळयलां हांवें . म्हज्या हातार आपलें नांव पळोवन तें खूश जातले . 
निर्भय : हय . ही आयडिया बरी आसा . दी हात . ( निर्भय प्रकाशालो हात 

घेता ) ज्युली कशें बरोवप ? आनी ज्युचो पांय सोडप काय मोडप ? 
ज्युलीची ली दुसरी काय पयली ? 

( करून दाखयता ) 
प्रकाश : म्हाका खंय तसले कळटा ? हांव कोंकणी ग्रामर शिकूक ना . 
निर्भय : एक काम करुया . तूं तुज्या लेखक फ्रँण्डाक फोन कर . तो रे नाटकां 

बरयता तो . ताका फोन लाय . 
प्रकाश : तूं नाका जाल्ली नाटकां म्हाका करूंक लायनाका . बॅश्ट आयडिया . 

तूं इंग्लिशीत बरय . इंग्लिशीचे एक बरें . पयली आनी दुसरी ही 


कटकटच ना . 


निर्भय : बरें .... ज्युलीचें स्पेलिंग कितें ? जेयूडबलएलव्हाय काय 

जेयूएलव्हाय ? 
प्रकाश : हांव नकळ . 
निर्भय : एक काम कर , मारियोक फोन लाय . नांव ताणें दवरला . स्पेलींग 

ताकाच खबर आसतलें . फोन कर . 
प्रकाश : तूंमशिन बंद कर . हांव ताकाच एसएमएस करून विचारतां . 
निर्भय : बरयतलो कितें ? 
प्रकाश : पयलीं कागदार बरोवन काडटां . राव , हांव भितर वचून कागद घेवन 

येता . तें तुजें मशिन भितर दवर . 

( प्रकाश भितर वता ) 
निर्भय : काय बरें गिरायक मेळिल्लें . गेलें . 

( निर्भय मशिन बॅगांत दवरता . ज्युली येता . हातांत डबो ) 
ज्युली : हाय . 

निर्भय : बाय , म्हाका हाय म्हणलें गो ? वळख नासतना कोणे तरी म्हाका 

पयलेच फावटी हाय म्हणला.यो , यो भितर यो . 
ज्युली : तूं कोण ? 
निर्भय : हांव मनीस . 
ज्युली : हायें तुका रेडो म्होळा ? हिंगां दुसऱ्या घोरांत कित कोत्ता ? 
निर्भय : तूंज्युली गो ? 
ज्युली : होय . तुका केशेंगोमलें ? 
निर्भय : तूं थिंगांरावोन म्हाका हिंगां कित कोत्ता काय विचाल्लें तेन्ना गोमलें 

म्हाका . 
ज्युली : म्होजी फकांडां कोत्ताय ? कोण रे तूं ? 
निर्भय : हांव निर्भय , प्रकाशालो फ्रेंण्ड . 
ज्युली : हायें केन्ना चोवूक ना मरे तुका . . 
निर्भय : तूं कशें पळयतलें ? तूं चवथेक आसतना आण्टीगेर गेल्लें . 
ज्युली : पोरकास फूंय ? 


निर्भय : थूय . 


ज्युली : फुय थूय ? 
निर्भय : भितर गेला . कागद हाईक . 
ज्युली : कागोद ? कित्याक ? 
निर्भय : बोंदेरां कापूंक कागद हाडूंक गेला . हांवें ताका नवो डिजायन 

शिकयता म्हणून सांगला . हांव नवे नवे डिजायन जाणा . पणटी 
कापूंक , दिवली कापूंक , हांव तुका मेणवात कापपाक शिकयतां 

आँ . 
ज्युली : हांव तुकाच कापतोलें . 

( प्रकाश भायर येता ) 
निर्भय : ज्युस्त वेळार आयलो . हे म्हाका कापूंक सोदतालें . 
प्रकाश : ज्युली , हो म्हजो इश्ट निर्भय . तो खूब धंदे करता . सध्या ताणें आंगार 

टॅटू काडपाचो धंदो सुरू केला . 
ज्युली : होई ? तोहें जाल्यार म्हाका एक काड मुरे . 
निर्भय : काडया मुगो . सांग कितें आनी खंय काडूं ? मानेर भिरमूट ? गळ्यार 

जल्लो काय फाटीर सोरोप काडूं ? 

प्रकाश : काय गरज ना . पयलीं तुज्या आंगार किडे काडून घे . ज्युली , आंगार 

टॅटू काडप बरेन्हय . 
ज्युली : बोरें न्होय ? तोहे जाल्यार सांग मरे ह्या दोळडिऱ्याक . तेका सांग 

लोकांक एशे फोंडांत घालूं नाका म्होण . 
प्रकाश : तेच सांगपाक आपयला ताका . 
ज्युली : गोणेस जालो . तूं आतां बोंदेरा कापूंक कित्याक शिकताय ? हो तुका 

नेयो डिजायन शिकोयता फूंय मुरे ? 
निर्भय : कागद हाडलो ? कातर हाडूंक ना ? 
प्रकाश : नागो . तो बेश्टोच सांगता . 
निर्भय : खरे कारण सांग तर . सांग पत्र बरोवंक कागदहाडलाम्हण . 
ज्युली : कोणाक पत्र बोरयताय ? 
प्रकाश : हाच्या गर्लफ्रेण्डाक . 
ज्युली : आवोय म्हुजे माय . ह्या सॅम्पलाक गर्लफ्रेंण्ड आहा ? 
प्रकाश : गर्लफ्रेण्ड ना . करूंक सोदता , निकतोच मोगांत पडला . 
ज्युली : कोणाक फोंडांत घालूंक सोदता ? 
प्रकाश : ताच्या वाड्या वयलें ... शेजारी ताचे ... आनी भुरगेपणांतलें कॅण्ड . 
निर्भय : तूंकोप मार आनी म्हाका रस्त्यार आडवो घाल . 
प्रकाश : तो ताका सांगूक भियेता . म्हणून पत्र बरोवंक सोदता . 
ज्युली : दुसऱ्याचे कुडीचेर नांवां बोरोयणारो एका चेडवाच्या काळजार 

आपले नांव बोरोवंक शोकना ? 
प्रकाश : सगल्यांकूच डेरींग आसता अशें ना गो . सांगपाचो विचार तकलेत 

आयलो की काळीज धडधडूंक लागता . तूं ताका अॅडव्हायज दी . 

पत्रांत कितें बरोवपतें सांग . 
ज्युली : हांव केशें सांगू ? म्हाका काय गोमोना तें . 
प्रकाश : आतां पळय , तुज्या मोगांत कोणूय पडलो जाल्यार कसली उतरां 

वापरल्यार तूं इम्प्रेस जातलें ? 
ज्युली : कोणे कितलीय पोत्रां बोरयलीं , एसएमएस धाडले म्होण हांव इम्प्रेस 

जावपा ना . जो म्होजेर मोग कोत्तोलो ताका मोग उक्तो कोरपाचें 
डॅरींग आसूंक जाय . ताणें म्होजो हात धोरचो , मुगे दोळ्यांत चोवचें 
आनी काळजा सावन आय लव्ह यू म्होणचें . जो अशें डेरींग कोत्तोलो 

बाबा 


: 


तेकोडेच हांव काजार जातोलें . मागीर तो कोणूय आसू , केसोय 

आसूं आनी फूंयच्याय धोर्माचो आसूं . 
प्रकाश : घेरे तुजो कागद . 

प्रकाश कागद निर्भया कडेन दिता ) 
निर्भय : ज्युली , भायर पावस पडटा गो ? ? 
ज्युली : आतां आनी पूंयचो पावस . 
निर्भय : ह्या कागदाचे व्हडे करून सोडपाक जाय . आसू , हाचे विमान करतां . 

चुऽऽय . 
( निर्भय फाटल्यान फूक मारून वयर उडयता . बाबा भायर येता 
विमान बाबाक आदळा ) बदकाक आदाळले . 
आरे निर्भय , तूं अजून वचूंक ना ? जेवंक रावतलो जाल्यार आतांच 

सांग आँ . लकीक कमी वाडटां . 
ज्युली : बाबा , चोय हायें कित हाडला . 
बाबा : डबोहाडला ? बरें केलें . हे सायजीचोडबोनासलो आमगेर . 
ज्युली : हायें न्हू डब्यांत घालून धोदोल हाडला . मुगे हातान केलांतें हायें . 

: तूं आयिल्ल्याक कितें ना कितें करून हाडीत आसता . नाजाल्यार 

तुजो पाय ? फकत आर्म हाडटा . 
प्रकाश : बाबा , डबो रितो दिवं नाकात आँ . कितें तरी घालून दियात . 
बाबा : आवयचे हे संस्कार बरे याद उरल्यात तुका . ज्युली , दुसरे फावटी 

कितेंय हाडटना पोतयेंत घालून हाड . 
प्रकाश : कित्याक लज काडटात . तोपांत आंबाड्याचें रायतें आसा तें घालून 

दियात . 
रायत्यांत आंबाडे नात . लकी तुजे स्कुटरीचो टायर चाबडायता म्हूण 

ताका आंबाडे चाबडावंक दिल्यात . 
प्रकाश : हांवेंकाल मिक्स शेव हाडिल्लो तो दियात . 

तूं बेश्टो शो कित्याक मारता ? तें तर डबो रितोच दी म्हणटा . न्हय गो 

ज्युली ? 
ज्युली : व्होय . 


बाबा 


बाबा 


बाबा 


बाबा 


: चोय 


ज्युली : बाबा , डब्यांतलें धोदोल हांव काडून दितां . 

बाबा 


बाबा 


: 


: तूं दिता ? यो तर भितर . तुका कितें जाय तें सोमतें डब्यांत घालून 
व्हर .... निर्भय , जेवन वतलो जाल्यार बेगीन सांग आँ . लकीक कमी 

वाडटां 
निर्भय : ( चाळोवन ) ना जेवना . वाडात ताकाच आनी करात मोठो . 

: चाळवता कित्याक ? तुका विचारतां हांव . चल गो बाय . 

( दोगांय भितर वतात ) 
निर्भय : सुण्याचो वांटो म्हाका रे ? 
प्रकाश : बाबाचे सोड . हांव कितें करूं तें सांग . ज्युलीक म्हज्या मनाचें कशें 

सांगू ? 
निर्भय तें स्वता हिंट दिवन गेलें मरे . सांगतालें तें आयकूक ना . हात 

धोरपाचो , दोळ्यांत दोळो घालून चोवपाचें आनी आय लव्ह यू 

म्हणपाचे ... 
प्रकाश : म्हज्यांत तेंडरींग ना . 
निर्भय : अशें डरींग करप्याकूच तें खंय हय म्हणटलें . तूं एक काम कर . तें 

आतां भायर येतले . तें भायर आयलें की ताच्या हाताक धर आनी 

आय लव्ह यूम्हण . 
प्रकाश : बरें . 
निर्भय : रेडी राव . धोदोल आडवें घालून येता तें भायर . 
प्रकाश : भंय दिसतारे . 
निर्भय : भय दिसता जाल्यार दोळे बंद करून राव . अदमासान हात धर आनी 

आय लव्ह यू म्हण . 
प्रकाश : बरें . 

प्रकाश दारा कडेन रावता . बाबा भायर येता . प्रकाश बाबाचो हात 
धरून आय लव्ह यूम्हणटा ) 
: आय लव्ह यू ? मदींच शें ? 

प्रकाश दोळे उगडटा 
निर्भय : बाबा , आयज फादर्स डे . 

: फादर्स डे ? असोय दीस आसता ? हांवें आयकलां हर कुत्ते के दिन 

होते है . बाप का भी होता है ? 
प्रकाश : बाबा , हॅप्पी फादर्स डे . . 


बाबा 


बाबा 

बाबा 


निर्भय : हॅप्पी फादर्स डे बाबा . 

: तुज्या बापायक म्हणून आयलो ? 
निर्भय : ना . आतां वचून म्हणटलों . पयलीं तुमकां म्हणटां . 

: म्हाका पयलीं कित्याक ? हांव पोसतारे तुका ? 
निर्भय : अर्दै तुमीच पोसतात . जेवंक रावलों जाल्यार लकीचे अर्दै वाडटात . 
प्रकाश : बाबा , तुमी ज्युलीक एकल्याकूच भितर सोडून आयल्यात ? 

: ताचें धोदोल डब्यांतल्यान भायरूच सरना . तें डबो आडवो घालून 


बाबा 


बाबा 


धाडायता . 


बाबा 


बाबा 


निर्भय : ताका बाबड्याक आदार दिवचो सोडून तुमी भायरशे आयले ? 

: हांव तुका विचारूक आयला , तूं बेसन लाडूखातलो काय म्हणून . 
निर्भय : बेसन लाडू ? 

: लकीक घाल्यार तो फकत वास घेता . तूं तरी खातलो . 
निर्भय : म्हाका सामकोच सुण्यांत काडटा ? ज्युलीक दियात डब्यांत 

घालून . 

: ताकाच दिवपाचों आसा . तूंसदचो म्हणून पयलीं तुका विचारलें . 
प्रकाश : तुमी ताका कांयच दिवं नाकात पळोवया . बेश्टीच डब्यांत साकर 


बाबा 


घालून दियात . 


बाबा 


बाबा 


बाबा 


: हांवूय तेंच चिंत्तालों . मुयो लागल्यात म्हूण साकर वतांत दवरिल्ली , 

तीच दितां . 
निर्भय : बाबा , दुसऱ्याक दिवपाक तुमचे कडेन बरें कांयच ना ? 

: तापिल्लें उदक आसा . 
प्रकाश : बेश्टी तकलीतापोवं नाकात . 

: तकली तुमी दोगांय म्हजी तापयतात . ताचें धोदोल डब्यांतल्यान 

भायर सरना आनी तुमी डबो भरपाच्यो गजाली करतात . 
प्रकाश : ताका बाबड्याक आदार करात . 

: आदार ? तें डबो आडवो घालून धाडायता . हांव डब्यार चडून 
नाचूं ? घरांत रांदनीर कितें उजवाड घालतात तो स्वताच खायात . 

आमकां आनी घेवन येतात . स्वताकूय त्रास आनी आमकांय त्रास . 
प्रकाश : बाबा , दोन शेजाऱ्यांमदीं मोग आसूंक जाय . 

तूंच कर शेजाऱ्याचेर मोग . 


बाबा 


बाबा 


: 

प्रकाश : करतां . भितर शेजारी आसा ताका भायर धाडात . 
बाबा : तेंडबो धाडावन धाडावन घामेला आसतलें . धाडटांताका भायर . 

( बाबा भितर वता ) 
निर्भय : बरेंरे , हांव येतां . 
प्रकाश : तूंखंय वता ? 
निर्भय : म्हाका दोन हिप्पीणी रावतली . तांचे बोमलेर गोगलगाय काडूंक 


जाय . 


प्रकाश : रावरे , हांव परतून बाबाचो हात धरीत . 
निर्भय : हांव वायरी जोडून दितां , तूंबटन दाम . 

( ज्युली भायर येता ) 
प्रकाश : आयलेंगो धोदोल भायर ? 
ज्युली : ना मुरे . बाबा ट्राय कोत्ता . तूं खा आनी केशें जालां तें सांग . हांव डबो 

व्होरूंक मागी येतां . वोयतां हांव . 
निर्भय : राव गो . प्रकाशाक तुका कितें सांगूक जाय . 
ज्युली : कितें ? 
निर्भय : तो सांगतलो . तूं हिंगां नाजाल्यार थिंगा बस . तो सांगता तें तुका 

गोमलें , मनाक पटलें जाल्यार जमलें . 
ज्युली : कितें जमलें ? 
निर्भय : तें कळटलें . हांव येतां . 
ज्युली : फूंय वोयतारे ? राव मुरे , धोदोल खावन चोल . 
निर्भय : अगोसायबीणीतें भायर येता म्हणसर हांव भायर पडटलों . 

( निर्भय वता ) 
ज्युली : कित सांगपा आहारे तुका ? 
प्रकाश : जें सांगपाचें आसा तें अशेंच सांगचों ना . पयलीं दी . 

प्रकाश हात करता ) 
ज्युली : धोदोल मुरे ? राव , बाबा भायर काडटा . 
प्रकाश : आतां पांच मिणटां खातीर विसर तें धोदोल आनी घे ती कोदेल हांव जें 

सांगतातें बसून आयक . 
ज्युली : हांव बोसनारे . तूं सांग . 

( प्रकाश ज्युलीचो हात धरता . ताच्या दोळ्यांत पळयत उलयता ) 

प्रकाश : ज्युली , भुरगेपणांत आमी हांगाच खेळ्ळी . मागीर तूं थंऽऽय गेलें . 

आतां परत हांगा आयलें . जायत्या दिसांनी तुका पळयलें आनी 
काळीज हाल्लें . हालून हालून पडलें , शेणलें आनी सोंपणार घुवन 
घुवन शेजारच्या घरांत पावलें . ज्या घरांत तूं रावता . ज्युली म्हजें 
काळीज आतां ... ( काळजार हात दवरून ) हांगा ना . ( ज्युलीक 
बोट दाखोवन ) थंय आसा .... ज्युली , हांव तुज्या 

ज्युली , हांव तुज्या मोगांत पडला . 
म्हज्या 

मोगाक लागी कर . हांव मोग करतां तुजेर . आय लव्ह यू 
ज्युली . ज्युली , आय लव्ह यू .... ( हात धरता ) 
( ज्युली लजता , हात सोडून वता . दारार रावन मुरगटून प्रकाशाक 
पळयता . ल्हवल्हव काळोख जाता . ) 


बाबा 


देखाव तीन 
उजवाड जाता.बाबासान्न मारता 
घरांत भुरगी काय नात तरी इतलो कोयर कसो जाता तोच कळना . 
म्हजो लकी पूत बाबडो केन्ना भितर सरना ( फोट्यार नदर मारून ) 
सुनंदा , कितें पळयता ? घोवाक सान्न मारतना पळयता ? सदांच 
म्हणी न्हय तूं , घरांतली कामां करूंक शिकात म्हण . शिकलो . तूं 
गेलें आनी रांदपाच्या पोंत्तान हांव सगले शिकलो . तुज्या पुताकूय 
शिकयलें ... म्हज्या हातांत सान्न पळोवन तुका हांसूक येता काय 
कितें ? ..... हातांत तलवार घेवन हांव इतिहासीक नाटक करता 
कसो दिसता ? हय , करतां नाटक ... हांवें नाटक केलें म्हण तूं कितें 
नाटक पळयतलें ? .... तुका नाटकाचेर न्हय , तियात्राचेर मोग . 
शिगम्यार न्हय , कार्नावालाचेर मोग .... आसूं , तो विशय नाका . 
तूंचिकन खातलें ? हांव आयज चिकन करतां . भितर शिजता . आरे ! 
आयज शुक्रार दिसता . शुक्रारचे तूं नॉन व्हॅज खायना . हांव खातलों . 
म्हाका आडावपी कोण ना . तूं गेलें , आतां हांव म्हाका जाय त्या 
दिसा जायतें खातलों . 

( बाबा सान्न कोनशाक दवरता . भायरसून प्रकाश येता ) 
प्रकाश : बाबा , तुमी इडलीचे आयदन खंयच्यान हाडलें ? 

: इडलीचे आयदन हाडूंक काल हांव इटली गेल्लों . 


बाबा 

बाबा 


बाबा 


बाबा 


प्रकाश : फकांडां नाकात . लकीच्या आयदनांत इडली खंयच्यान आयली ? 
बाबा : आरे सायबा , इडली न्हय त्यो . तो तांतयांचो कसलो तरी प्रकार . 

सकाळी ज्युली दिवन गेल्लें . 
प्रकाश : ज्युलीन दिल्लें तुमी लकीक घालें ? तें बाब . सदांच एक एक जिनस 

करून डब्यांत घालून हाडटा आनी तुमी लकीक घालतात ? अशें 
तुमी कित्याक करतात ? 
: कारण हांवें आयज मेरेन तांच्या घरांतलें कांय खावंक ना आनी 

केन्नाखावचोय ना . 
प्रकाश : तें दिता तें तुमकां न्हय , तुमच्या पुताक दिता . 

: म्हणूनच तर पुताक घालता . 
प्रकाश : तुमच्या भायल्या पुताकन्हय . घरांतल्या ह्या पुताक . 

: हाडटातें तुका हाडटा जाल्यार म्हजे कडेन कित्याक दिता ? 
प्रकाश : तेंव्हड मनान , व्हडा उमेदीन , व्हड डब्यांत , व्हड मनशा कडेन दिता . 
बाबा : जाले , वडे तळून ? आतां आयक . फाल्यांच्यान ताणें व्हड मनान , 

व्हडा उमेदीन , व्हड डब्यांत , व्हड मनशा कडेन कितेंय दीत जाल्यार 
हांव तुजे कडेन दिता . तूं भितरलें खा , डबो घांस आनी तातूंत कितेंय 

घालून दी ताका . 
प्रकाश : बरें . फाल्यांच्यान ज्युली दिता तें भायर उडोवप ना . 
बाबा : तांतयां खातीर तूं बेश्टोच बेजार जायनाका . तूंखातलो जाल्यार हांव 

तुका चिकन दिता . पूण तूंशुक्रारचोखायना . आवयची परंपरा मुखार 

व्हरता . 
प्रकाश : तुमी आयज चिकन केला ? 

: हय . 
प्रकाश : कशें ? 
बाबा : पयलीं फोडी बारीक केल्यो..कांदो चिरलो ... नाल्ल फोडून 

कातलो ... 
प्रकाश : म्हाका तें नाका . चिकन करपाक कोंबो खंयच्यान हाडलो ? 

: पुतान हाडून दिला . 
प्रकाश : हांव तुमकांशुक्रारचो कोंबो हाडून दितलों ? 
बाबा : तुवें न्हय , लकीन , म्हज्या पुतान . मारियोचो गांवठी कोंबो गोमटेक 


बाबा 


बाबा 

धरून हाडलो . 
प्रकाश : बाबा , तुमकां लज दिसना ? 

: लज तुका दिसूक जाय . केन्ना बापायक गांवठी कोंबो हाडून दिला ? 

पळय , म्हज्या लकी पुतान दिलो . लकीच म्हजो खरो पूत . 
प्रकाश : तांच्या घरांतलें काय खायना म्हणटा . आतां तांचो कोंबो कसो 


बाबा 


खालो ? 


बाबा 


: कोंबो आसत रे ताचो . पूण तो आमच्या पोरसांतलें खावन मोटो 


जाला . 


बाबा 


बाबा 


बाबा 


: 


बाबा 


( निर्भय येता . हातांत पोती ) 
निर्भय : बाबा , कशे आसात ? 

: यो , यो . कसलो नवो धंदो घेवन आयला ? 
निर्भय : तुमकां कशें कळ्ळे हांवें फाटलो धंदो सोडलो म्हण ? 

: तोंडघेवन विचारता ? लज नाशिल्लोखंयचे कडलो . 
निर्भय : हांवें चिकनाच्या मसाल्याचो धंदो सुरू केला . म्हज्या नव्या धंद्याचे 

उक्तावण तुमच्या घरांतल्यानच जावंक जाय . 

: जातले . दी मसालो . चिकन शिजोवंक दवरला . 
निर्भय खऱ्यांनीच ? ( बॅगांतलें मसाल्याचे पाकीट दिता ) बत्तीस रुपया . 

: पयलीं वापरता . म्हजें चिकन पिड्ड्यार जायत जाल्यार तुजेर एक 
मारून तुजी बत्तिशी भितर घालतलों . 

बाबा भितर वता 
निर्भय : मदींच शें चिकन ? .... खावचे शें दिसले काय कितें ? 
प्रकाश : फुकटचो गांवठी कोंबो मेळ्ळा . तांचो चार पायांचो पूत तोंडांत 

घालून घेवन आयला . सांग पळोवया कोणाचो ? मारियोचो . 
निर्भय : मारियोचो म्हणल्यार ज्युलीलो . आतूं , घरचोच कोंबो . 
प्रकाश : घरचोच म्हणल्यार ? 
निर्भय : तुजें आनी ज्युलीचें आतां जमलां न्हय ? 
प्रकाश : निकतेच जमला . मोगाची गाडी अजून खूब मुखार पावंक जाय . 
निर्भय : पावतलीरे . गाडी घेवन डेटी मारता काय ना ? 
प्रकाश : डेटी कित्याक मारूंक जाय ? कामाक वतना वांगडा वता , येतना 

वांगडायेता . 

निर्भय : स्कुटरीची स्टेपनी सांपडली तर ? 
प्रकाश : दोनूय पाय घालून तें म्हाका घट्ट धरून बसता . एकएकदां दांडी 

मारून दर्यादेगेर वता . ताचो सांगात खूब आवडटा रे म्हाका . जाणा 

मरे , हांव ताच्या वांगडा इगर्जेत वता . 
निर्भय : आरे , ताका देवळाची वळख करून दिवची सोडून तूंच इगर्जेत वता ? 
प्रकाश : देवळांत बसल्यार सगले तोंडांत पळयत रावतात . इगर्जेत बरें . पाद्री 

आपलो सांगता सेर्मांव . फुडें मांव , फाटल्यान हांव . पूण कितेंय सांग , 
सॉलीड पासियेंस तांकां . शांत रावन पाद्री कितें सांगता तें 
आयकतात ... आमचे कडेन इतलें पासियेंस आसा ? पुजेक 
शेजाऱ्यान आपयलो जाल्यार माराणांचो आवाज आयकतकच दोणे 
हाडूंक वतात . आमी केन्ना सत्यनारायणाची पुजा पासियेसान 
आयकतात ? एक दीस ज्युलीचो कोण तरी सोयरो मेलो . हांवूय 

ताच्या वांगडा शिमितरेंत गेलों . 
निर्भय : म्हणल्यार तुजो मोग इगर्जेतल्यान शिमितरे मेरेन पावलो ? 
प्रकाश : हे बाबतींतूय तांचे आवडलें म्हाका . मेल्ल्या मनशाक कितलो वेळ 

दितात रे ती . ताका बरो न्हेसयतात . आपुणूय बरी न्हेसतात . आंगार 
चेर मारतात . सगलें सुसेगाद करतात . नाजाल्यार आमी . घरांत 
कोणूय मेलो जाल्यार ताका केन्ना काय मसुंडेंत व्हरून लासप अशें 

जाता आमका . दनपार मेरेन सगली क्रियाकर्मी करून मेकळे आमी . 
निर्भय : बरें . एक सांग म्हाका . तें तुजे कडेन लग्न जातलें काय काजार 

जातलें ? 
प्रकाश : ऑफकोर्स , लग्न जातलें . 
निर्भय : तशें जाल्यार ताका आमच्या रितीच्या मोगांत पडूं दी मरे . काजारा 

परस लग्न बरें अशें म्हणूंदी . काळो सोडून धव्या रंगाच्या मोगांत पडूं 
दी . क्रिस्तांव चेडवाच्या मोगांत पडलो , बरें आसा . तांच्या रितीच्या 

मोगांत पडूं नाका . आदींच तुज्या मोगाचें बाबाक खबर ना . 
प्रकाश : तें बाबडे कितें कितें करून हाडून दिता . बाबा तें तोंडांत लेगीत 

घालना . आयुश्यभर ताच्या हातांतलें कशें जेवतलो देवाक खबर . 
निर्भय : बाबाक डायरेक्ट सांगून उडय मरे . 
प्रकाश : डायरेक्ट बसतली बडी . 

( ज्युली येता ) 

ज्युली : हाय एव्हरीबडी . 
प्रकाश : यो , गोज्युली यो . 
ज्युली : केसो आहारे निर्भोय ? 
निर्भय : आसा बरो . तुमचो मोग कसो चल्ला ? 
ज्युली : तुगे इश्टाक इचार मुरे . 
निर्भय : तो सांगता , चलून चलून चर्चितल्यान शिमितरे मेरेन पावला खंय . 
ज्युली : ( प्रकाशाक ) दुकरा , तेका कित्याक सांगोलें सोगलें ? 
निर्भय : म्हाका कित्याक सांगता ? हांवेंच तुमच्या मोगाच्यो वायरी जोडून 

दिल्ल्यो . म्हणूनच तुज्या जिवितांत हो प्रकाश येवंक पावलो . आतां 

बेगीन लग्न जायात नाजाल्यार फ्यूज वचत . 
ज्युली : तुयें आतांफ्यूज विकपाचो धोंदो सुरू केला काय कित रे ? 
निर्भय : ना गो . आतां हांव चिकनाचो मसालो विकता . म्हज्या मसाल्याचे 

उक्तावण बाबा भितर करता . बरें गांवठी कोंब्याचें चिकन केला . 
ज्युली : पूण पोरकास , तूंशुक्रारा चिकॉन खायनान्हू रे ? 
निर्भय : बाबा आनी बाबाचो भायलो पूत खाता . 
ज्युली : बाबान तुगे मोसालो घाला दिसता . वास बरोऽऽयेयला . 
निर्भय : मागीर म्हजो मसालो आसाच तसो . बाबाक सांगतां तुजो डबो भर 

म्हणून . 

( भितर वता 
प्रकाश : ज्युऽऽऽऽली . 
ज्युली : पोऽऽऽऽरकास . 
प्रकाश : तुवें मोगान पोरकास म्हूण उलो मारलो काय कोणें काळीज 

पिकासान खणलें कशे दिसता . 
ज्युली : म्हाका तुमगे नांवां प्रोनावन्स कोरपाक बरी गोमनारे . 
प्रकाश : कांय नजो . भुरगेपणांतय तूं म्हाका पोरकास म्हणटालें . म्हाका खूब 

आवडटालें . तुज्या आवाजांत गोडसाण आसली , आयजूय आसा . 
ज्युली : पुरो रे . म्होज्या सोबितकायेची कितू म्हूण तोखणाय कोत्तोलो ? 

आतां तुका सोवोंय जावंक जाय . दीसभोर तूं म्होज्या वांगडा 

आसोता . 
प्रकाश : दीसभर मेळटात आमी , तरी खिणाखिणाक तुजीच याद कित्याक 

येतागो ? 
ज्युली : मुगे तोहेंच जाला . माजराक बोडकां घालतोना तुगे याद येता . खारें 

सुकोयतना तुगे याद येता . कोपडे उदकांत बुडोयलें काय तुगे याद 

येताच . 
प्रकाश : म्हज्याच यादींनी बुडिल्लें आसता दीसभर . 
ज्युली : पोरकास , खोरे सांगू , हांव तुज्या मोगान सामकें पिशें जाला . 
प्रकाश : हांवूय तुज्या मोगान पिसो जालां गो . केन्ना केन्ना तकलेन सुटला 

कसो दिसता . कोणा कडेन उलयता . कितें उलयता आनी कितें 
करतां म्हाकाच खबर आसना . दोळ्यां मुखार घुवता फकत ज्युली . 

ज्युली ओज्युली . 
ज्युली : पोरकास , तूंम्होजेर कितू मोग कोत्तारे . 
प्रकाश : हांव तुजेर इतलो मोग करता की तुजे खातीर कितेंय करपी . जीव दी 

म्हणल्यार तोवूय दिवपी हांव . 
ज्युली : जीव दिवपागोजाली कोरनाकायरे . जोगपागोजाली कोर . 
प्रकाश : ज्युली , हांवें मुगो चिंतूकच नासलें तूंम्हाका एक्सेप्ट करतलें म्हणून . 
ज्युली : तुका ना म्होणपाचो प्रस्नूच येना . भुरगेपोणा सावन तुजे विशी 

म्होज्या मोनांत सॉफ्ट कॉर्नर आहलोलो . 
प्रकाश : आमचो धर्म ...... 
ज्युली : म्होज्या मोगांत पोडटना तुवे धोर्म चोवूक ना आनी हांवेंय चोवूक ना . 
दोन कुडींचो एकूच धोर्म मोनीसपोण आनी दोन काळजांचो 

एकूच 
धोर्म मोग . 
प्रकाश : आमचो हो मोग लग्नाच्या माटवांत पावल्यार पुरो . देवा , पाव रे 

आमकां . देवा पाव . 

( निर्भय भायर येता ) 
निर्भय : पावरे प्रकाश ? चिकना वांगडा पाव नाका ? 
ज्युली : चिकन जालें ? 
निर्भय : हय . बाबान तुका भितर आपयला . तुजो डबोसोदून दी खंय . 
ज्युली : डोब्याचेर मुगे पायचें नांव आहाम्हूण सांग तेका . 
निर्भय : बाबाक इंग्लिश खंय वाचूंक कळटा . तूंच दाखय , 

( ज्युली भितर वता ) 


चल . 

निर्भय : चिकनाची रुच काडीत भितर गेलें . बाबड्याक खबरूच ना कोंबो 


तांचोच म्हण . 


प्रकाश : बाबाचें हें कितें चल्ला हे म्हाका मातूय पटना . 
निर्भय : आनी तुजें कितें चल्लातें बाबाक पटचे ना . 

( मारियो येता ) 
मारियो : पोरकास , तुमगे घोरांत बरो वास मात्ता मुरे . 
निर्भय : पळय , म्हज्या मसाल्याच्या वासान शेजारी धांवन आयलो . 
मारियो : म्होळ्यार ह्या घोरान आयज चिकोन केला . मुगे दुबाव खोरो थोरलो . 

सोकाळच्यान आमगे एक कोमो ना . म्हाक दिसोता भितोर शिजोता 

तो मुगेलोच कोमो . 
प्रकाश : ना पाय . बाबाक हांवें बाजारांतल्यान गांवठी कोंबो हाडून दिला . 
मारियो : तुक केशे कोळ्ळे मुगे गांवठी कोमो नाम्हूण ? 
प्रकाश : तुमचे कडेन गांवठीच कोंबे चड आसात न्हय ? म्हणून म्हणलें . पूण 

खऱ्यांनीच सांगतां , भितर शिजता तो कोंबो तुमचो न्हय . 
मारियो : मुगे कोम्या वास हांव सारको वोख्खोता . 
निर्भय : कोंब्याचोन्हय , म्हज्या मसाल्याचो . 
मारियो : तूं तोंड बोंद दोवर रे दोळडिय .... पोरकास , फोरें फोरें सांग , भितोर 

शिजोता तो कोमो मुगे मोरे ? 
प्रकाश : ना अंकल . भितर शिजता तो कोंबोन्हय . ती कोंबी . 

( ज्युली भायर येता . हातांत डबो ) 
निर्भय 

: ही पळय आयली . 
मारियो : तूं हिंगा कित कोत्ताय गो ? कितू पावटी सांगोलें तुका ह्या घोरांत पोत्तें 

पोत्ने योवप बोरेंन्होय म्हूण . 
ज्युली : तूंकित्या येयला तोर ? 
मारियो : हांव आमगे गांवठी कोम्याक सोदतालों . सोकाळसान ना तो . 
ज्युली : बोसला आसतोलोखोंपीर . 
मारियो : खोंपीर न्हू गॅसार . 
ज्युली : नारे पाय . तेणी बाजारांतल्यान कोंबो हाडला . चोय , म्हाका चिकोन 

डोब्यात घालून दिला . 
मारियो : केसो चिकान कोत्ता चोय . मुगेल्याच कोम्याचे चिकोन कोत्ता , 

बाबा 


बाबा 


मुगेल्याच डोब्यांत घालता आनी मुगेल्याच धुवेक दिता . 
प्रकाश : अंकल , तो कोंबो तुमचो म्हूण कितें प्रूफ आसा तुमचे कडेन ? 
मारियो : तुवूय मोटो मालक्रियाद मोरे . कोम्याचे चिकोन कोत्ता आनी प्रूफ 

मागता ? तुक प्रूफ जाय मोरे ? मात्सो राव , तुक प्रूफ दाखोयता , चोल 
गो बाय , या घोरा . 

( मारियो भायर वता ) 
ज्युली : पोरकास , हांव रोखडें डोबो दोवन्न येता आँ . 

( ज्युली भायर वता ) 
निर्भय : खऱ्यांनीच बाबाची कापाझदाद रे . तांचोच कोंबो तांकां तांच्याच 

डब्यांत घालून दिवप ? 
( बाबा येता ) 

: कोणाचो बोवाळ रे ? कोण मोठमोठ्यान उलयतालो ? 
प्रकाश : तुमी कर्मी करतात , भोगची पडटात आमकां . तो मारियो आपलो 

कोंबो सोदीत हांगा आयिल्लो . 

: आब्बा , ताका कळ्ळे काय कितें ? 
निर्भय : कळूक ना , पूण ताणें दुबाव उक्तायलो . तो भायर प्रूफ सोदूंक गेला . 

तुमी भियेवं नाकात . ताका प्रूफ कशे मेळटले ? कोंब्याक मारला , 
ताचें चिकन केला . 
: कोंब्याची पांखां हांवें पोरसांत उडयल्यांत . ताका दिश्टी पड़ना 

जाल्यार पुरो . 
प्रकाश : पांखां पळोवन मारियो कोंब्याक वळखतलो . चलात , 

पांखां लिपयात . 
निर्भय : आनी तुमच्या पुताकूय लिपयात . 

: चल रे , खाटी पोंदा लिप . 
प्रकाश : म्हाका न्हय तुमच्या भायल्या पुताक . ( बाबा भायर धांवता ) हरशीं 

हांचे सकाळीफुडें पेट्टा , आयज तिनसांजे पेट्टलें . 
निर्भय : हांवें मसालो दिला . गेल्यार बरें . म्हाका तो मारियो उबोच चिरतलो 

आनी तातूंत म्हजोच मसालो घालतलो . प्रकाश , येतारे हांव . 

( निर्भय भायर वता ) 
प्रकाश : ही झगडी अशीच चालू उरत जाल्यार आमचें केन्नाच जमचे ना . एके 


बाबा 


बेगीन वचून 


बाबा 

वटेन 

दुस्मानकाय फुलता जाल्यार दुसरे वटेन ( ज्युली येता . हातांत 

साडी ) मोग किल्लता . 
ज्युली : पोरकास . 
प्रकाश : कितें जालें गो ? पांखां सांपडलीं ? 
ज्युली : कोणाची पांखां ? 
प्रकाश : ज्युली , बाबान चिकन केलां तें तुमच्या कोंब्याचें . 
ज्युली : कितें ? 
प्रकाश : हय . बाबान पांखां पोरसांत उडयल्यांत आनी तुजो पाय प्रूफ सोदता . 

आतां तांचें बरेंच पेट्टलें . 
ज्युली : पेटलें जाल्यार सोदां भोशेन तूं बाबाक ओड , हांव पायक ओडटां . 

टॅन्शन घेनाका . चोय , हायें साडी हाडल्या . ही साडी तुगे आवोयन 

मुगे मायक दिल्ली . 
प्रकाश : तुजी मांय आनी म्हजी आवय बरी कॅण्डां आशिल्ली . हांचेंत 

एकामेकांकडेन मातूय पटना . आयज तीं दोगांय आशिल्लींजाल्यार 
आमचे जमला ते पळोवन सामकी खूश जावपाची . म्हजी आवय 
जशी तुजे मायक साडी दिताली तशी तुजी मांय म्हजे आवयक 

खोमशी दिताली . 
ज्युली : पोरकास , हांव तुकोडे लोग्न जालें काय सोद्दांसाडी न्हेसतोलें . 
प्रकाश : तशें बाबाक आवय साडयेनूच आवडटाली . ज्युली , तूं आमगेर 

येतना साडी न्हेसून यो . बाबाक इम्प्रेस कर . 
ज्युली : होय . बाबाक इम्प्रेस कोरपाक हांव सोदी साडीच न्हेसतोलें . हांव 

आतां बाबाक इम्प्रेस कोरपा कित कितें कोरून हाडटान्ह तेशें . 

( भायर आर्माचो आवाज ) कसलो आवाज जालो ? 
ज्युली : हो पायच्या आर्माचो आवाज . 

( बाबा भायरसून धांवन येता ) 
: हांव सोडचों ना ताका . 

( बाबा भितर वचपाक सोदता . प्रकाश आडायता ) 
प्रकाश : बाबा , कितें जालें ? 

: सोडम्हाका . 
( सोडोवन भितर वता ) 


बाबा 


बाबा 

ज्युली : टॅन्शन घेनाका . सोदचे भोशेन दोगांयलें पेटलां आसतोलें . 
प्रकाश : ना ज्युली . आयज बाबाच्या दोळ्यांत म्हाका वेगळोच रंग दिश्टी 

पडला . 

( बाबा भितरल्यान दांडो घेवन येता ) 
बाबा : सोडचों ना , आयज ताका कसोच सोडचों ना . 

( प्रकाश बाबाक आडायता ) 
प्रकाश : बाबा रावात , राग देंवयात . खरे म्हणल्यार चूक तुमची . तुमी तांचो 

कोंबो मारलो . 

: म्हणून म्हज्या पुताक मारप ? 
प्रकाश : कितें ? 
बाबा : प्रकाश , म्हज्या लकी पुताचेर ताणे गुळी घालीरे . 

( बाबा रडटा ) 
प्रकाश : बाबा .... 
बाबा : म्हज्या पुताक ताणें जितोच मारलो रे ... 

( बाबा रडटा . प्रकाश आनी ज्युली एकामेकांक पळयतात . ल्हव 
ल्हव काळोख ) 


बाबा 


बाबा 


देखाव चार 
( उजवाड जाता . बाबा सकल बसला . तकलेर हात . म्हऱ्यांत पणटी 
पेट्टा . वणटीर सुण्याचो फोटो . ताका हार घाला . प्रकाश भायरसून 

येता ) 
प्रकाश : बाबा , हे कितें चल्ला ? कसली दळडीरपणा ? 

: म्हजो पूत मेलो . 
प्रकाश : तुमचो पूत तुमचे म्हऱ्यांत आसा . 
बाबा : म्हजो लकी पूत मेलो . 
प्रकाश : पुरो ही पिशेपणां . काडात हे सगले . फाल्यां वणटीर फोटो लावन हार 

घालतले . ( पणटी काडटा ) 

: घरचो कोण मेलो काय ताका वणटीर जागो दिवचोच पडटा . 
प्रकाश : ( वणटीर पळयता ) हे कितें बाबा ? आवयचे म्हऱ्यांत सुण्याचो 


बाबा 

फोटो ? 


तो 

बाबा : तोंड फोडटलों . म्हज्या पुताक सुणो म्हणशीत जाल्यार . पूत 

म्हजो . म्हज्या वाट्यांक आयिल्ली दुस्मानां ताणें आपली 

मानिल्ली 
प्रकाश : म्हणून गुळी खावची पडली . लकीक मारियोन न्हय , तुमी मारलो . 
बाबा : म्हजो पूत सैनिक आशिल्लो . दुस्माना कडेन झगडून शहीद जालो 

तो . 
प्रकाश : दुस्मानाच्या हातांत आर्म आशिल्लें . तुमच्या सैनिकाच्या गळ्यांत 

आशिल्लो फकत पट्टो . 
: म्हज्या उतराचेर तो दुस्मानाच्या आंगार वतालो . म्हाका ताचो 
अभिमान आसा . तुजो अभिमान बाळगुपाक तुवे म्हजे खातीर कितें 

केला ? 
प्रकाश : तुमी सांगतात तशें हांव वागिल्लों जाल्यार आयज वणटीर म्हजोय 

फोटो आसपाचो . 

: ना . म्हज्या लकी पुताचो जागो तूं घेवंकच शकना . 
प्रकाश : बाबा , आतां लकीक विसरात . 

: विसरतां . तूं लकीच्या मरणाचो बदलो घे . सोंपोवन उडय सगलें 

सासणाचें . 
प्रकाश : हय . हे सगले सासणाचें सोंपूकच जाय आनी तें हांवूच सोंपयतलों . 

: शाब्बास , आतां तूं म्हजो खरो पूत सोबलो ... पूण तूं कितें करूंक 

सोदता ? 
प्रकाश : दोन घरांमदीं जी दुस्मानकाय आसा ती सोंपयतलों . सासणाची . 
: आब्बा , ती कशी ? 

? 
प्रकाश : बाबा हांव ज्युलीकडे लग्न जातलों . 

( बाबा कान खरपिता ) 
: म्हज्या कानांक लकीच्या आवाजाची संवय जाल्ली . लकी गेलो 
आनी कानांची सेटिंग हाल्ली . तूं सांगता एक आनी म्हाका भलतेंच 
आयकूक येता . ( बाबा जागो बदलता ) आत्ता उलयिल्लें तें मात्शें 

परत सांग . ह्या कानांत सांग . 
प्रकाश : तुमच्या कानांनी चुकीचे आयकूक ना . हांव खऱ्यांनीच ज्युली 


बाबा 


बाबा 


बाबा 


बाबा 

बाबा 


: 


बाबा 


कडेन लग्न जातलों . 
बाबा : कितें ? सुटला रे तकलेन ? चिखलात फातर मारतना चिखल म्हजेर 

उसळ्ळो म्हण हांव रडटां आनी तूं चिखलात उडी मारूंक सोदता ? 
लकी गेलो म्हणून म्हाका पिशें लागतलें अशें दिशिल्लें पळयल्यार 

तुकाच पिशें लागला . 
प्रकाश : हांव जी करतांतीं पिशेपणां न्हय , ती शाणेपणां . 

हिंदू जावन तूं क्रिस्तांव चेडवा कडेन लग्न जाता हीं शाणेपणां न्हय , 
ती मूर्खपणां . आरे , सोयऱ्यांक , शेजाऱ्यांक तूं कितें सांगतलो ? 
तांकां तोंड कशें दाखयतलो ? सगली आमच्या तोंडांत शेण 

घालतली . 
प्रकाश : म्हाका कोणाचेच पडिल्लें ना . 

: बापायचेय पडिल्लें ना ? बापायच्या दुस्मानाच्या चेडवा कडेन लग्न 

जातलो ? 
प्रकाश : बाबा , झगडी करून काय अर्थ ना . झगड्यांनी कांयच सादना . 

संवसारांत शांती पातळावंक जाय . 
शांती पातळावंक क्रिस्तांवा कडेन लग्न जावप ? तुका जर 
खऱ्यांनीच संवसारांत शांती पातळची अशी दिसता जाल्यार 

मळबांत कबुतरांसोड . शेजारचे बदक कित्याक घरांत हाडटा ? 
प्रकाश : बाबा , हांव जें करतां तें विचार करूनच करता . 

: विचार करपाक तकली जाय . ती ना तुज्यांत . तूंम्हजे खातीर हे सगलें 
करता मरे ? चल , नाका म्हाका लकीचो बदलो . आयच्यान हांव त्या 
दिवोडाचे तोंड लेगीत पळयना . ताचे वाटेक लेगीत वचना . पूण तूं 

तुजो हो निर्णय बदल . 
प्रकाश : म्हजो निर्णय थारला . 

: फाटीं घे तो निर्णय . राव रे , तूं झेतान लग्नाचे बॅण्ड वाजयता तो तुका 

ज्युलीन हयकार दिला ? 
प्रकाश : तें तयार आसा . 

: म्हणल्यार ? तुमी एकामेकां कडेन ह्या विशयाचेर उलयल्यांत ? 
तुमकां कितें लग्न म्हणल्यार भुरगेपणांत खेळटालीं तो घोव 
बायलेचो खेळ दिसला ? वय जुळ्ळेच म्हणून जायना , धर्म जुळूक 


बाबा 


: 

प्रकाश : आमची मनांजुळ्ळ्यांत . 

: म्हणल्यार ? 
प्रकाश : बाबा , आमी दोगांय एकामेकांच्या मोगांत पडल्यांत . 

कितें ? केन्नाच्यान ? 
प्रकाश : जाले पांच - सम्हयने . . 
बाबा : म्हणल्यार हांवें आनी लकीन जाच्या दारार फोग पेटयलो , ताच्या 

चेडवान म्हज्या घरांत मोग पेटयलो ? ( इतल्यांत ज्युली येता ) यो , 
ज्युस्त वेळार आयलें . मोग करतात खंय गो तुमी ? ( बाबा फोट्याक 
पळोवन उलयता ) सुनंदा , पळय , सून आयली . खूश मुगो तूं ? 
फोट्यांतल्यान भायर सर . होंट भर ताची . तुज्याच कर्माची फळां 

हीं . 
प्रकाश : बाबा , आवयक काय म्हणिनाकात . 

कित्याक म्हणिनाका ? तिचे खातीरच जाला हे सगलें . हाचे 
आवयची इ श्टीण आशिल्ली ती . साडयो नाका , फ्रॉक जाय , जात्रा 
नाका , फेस्त जाय , नाटकां नाकात , तियात्र जाय . म्हजे जिणेचें 
तियात्र करून गेले . तुजे आवयन केन्ना म्हजें आयकलें ना , आतां 

तूंय आयकना . तुमकां मनीस वळखूक कळना . 
प्रकाश : बाबा , दुसऱ्यांक दोश दिवप बंद करात . 

कित्याक बंद करूं ? म्हजी बायल गेली , तुका आवय ना जाली . 
प्रकाश : 

तो एक अपघात आशिल्लो . रस्तो हुपतना एक ट्रक दोगांयकूय 

घेवन गेलो . मारियोचीय बायल गेली . ज्युलीकूय आवय ना जाली . 
बाबा : म्हजे बायलेक त्या अपघाताच्या दारांत व्हरपी मारियोचीच बायल 

आशिल्ली . ज्युलीचीच आवय आशिल्ली हांवें कितलें सांगिल्लें , 
तें तियात्राक आपयता , पूण तूंवचूंनाका . म्हजें आयकलें ना . म्हजें 
आयकल्लें जाल्यार आयज हे वणटीर न्हय , काय बरें म्हज्या वांगडा 

आसपाचे . 
प्रकाश : ह्या एकाच कारणाक लागून जाली कितलिंशींच वर्सी तुमची 

दुस्मानकाय चालू आसा . हे दुस्मानकायेचो परिणाम ज्युलीचेर 
जावंक जायना म्हणून ताच्या पायन ताका कितलिंशींच वर्सा 


बाबा 


: 

बाणावले दवरलें . बाबा , आयज फकत लकीचो जीव गेला . 
मनशाचो वच्चे पयलीं सगलें बदलुया . नव्यान सुरू करुया . नवो 
अध्याय बरोवया . नवो इतिहास रचुया . 
: कर . नवो अध्याय सुरू कर . बापायचो स्वाभिमान पायांपोंदा 
माडोवन मोगांत पडलो न्हय तूं . पूण एक याद धर , म्हाका म्हज्या 
धर्माचो अभिमान आसा . हांव ह्या नात्याक मान्यताय केन्नाच 

दिवचोना . 
ज्युली : बाबा , प्लीज तेशें म्होणिनाकाय . आमी एकामेकांचेर खूब मोग 

कोत्ताय . भुरगेपोणांत आमी वांगडा खेवतालीं , खेळण्यांतलो 
सोंवसार मांडटाली . आयज खरो संवसार मांडपाचो ओगोद 
आयला . बाबा , सांगोता तेशें हांव वागतोलें . तुमची पोरंपोरा 
जोपतोलें , साडी न्हेसतोलें , हातांत कांकणां घालतोलें , देवळांत 
वोयतोलें . हांव मुगे भास लेगीत बोदोलतोलें . तुमी उलयता तीच 
कोंकाणी भास उलोयतोलें . बाबा , पोरकासा खातीर हांव कितेंय 

कोरपाक तोयार आहा . 
: हय ? तशें जाल्यार एक काम कर . तुजे कुडींतलें क्रिस्तांवाचे रगत , 
रगताचो दर एक थेंब रितो कर . तातूंत हिंदूचे रगत भर ....... जातलें ? 
पिंपळाची साल माडाक लायली म्हण माड पिंपळ जायना ... आनी 

तुका कितें दिसता , तुजो बापूय तयार जातलो ? 
ज्युली : हांव पायक मोनयोतोलें . 

: मनय . तुज्या पायक मनय , समाजाक मनय , जाता जाल्यार आमच्या 
तेत्तीस कोटी देवांकूय मनय . पूण हांव केन्नाच मनचो ना . तुमकां 
दोगांयकूय परत एकदां निमाणे सांगतां , म्हाका हे लग्न मान्य ना . 

( बाबा भितर वता . ) 
ज्युली : बाबा , बाबा तशें कोरनाकाय हांव पोरकासाबोगोर राव शोकनाय . 

पोरकास बाबाक सोमजाय रे .... सोमजाय रे बाबाक . 
( ज्युली पोरकासाक धरून रडटा . ल्हव ल्हव पड्डो पडटा ) 

पयलो अंक सोंपता 

देखाव एक 


बाबा 


बाबा 


܀ 


: 


बाबा 


: 


( पड्डो ल्हव ल्हव वयर येता . भायरसून निर्भय येता . हातांत बॅग ) 
निर्भय : प्रकाश , ए प्रकाश . भायर यो रे..कितें करता रे भितर .... तूं लेगीत 

घरकोंबो जाला काय कितें रे ... एऽऽऽऽ प्रकाश , एऽऽऽऽऽ 
पोरकाऽऽऽऽ स ( हांसता ) पोरकास , पोरकास ... भायर यो रे 
सावकास . ( बाबा भायर येता ) 

: कित्याक लोकांच्या घरांत येवन आड्डतारे . 
निर्भय : हांव प्रकाशाक उलो मारतालों . 

: उलो मारपाची ही पद्दत ? ना तो घरांत . 
निर्भय खंय गेला ? 

तो तुजो घट्ट इश्ट मरे . तुकाखबर ना ? 
निर्भय : इतले चाळवतात कित्याक ? आयतारचो तो घरांत आसता म्हणून 

विचारलें . 
बाबा : आयतारचो तो घरांत आसपाक आतां तो आंकवार उरूंकना . लग्न 

जाला ... गेला बायलेकघेवन . 
निर्भय : ज्युलीक घेवन गेला ? 

बायलेक म्हणल्यार कळूक ना ? नांव घेवंकूच जाय ? काय म्हाका 

चाळोवन दाखयता क्रिस्तांवाली सून हाडल्या म्हण ? 
निर्भय : ना बाबा . 

: ना म्हणूं नाका . तुका सारको वळखून जाणा हांव . ताका पळून 

वचपाक तुवेंच मजत केल्ली मरे ? 
निर्भय कोण सांगता ? 
बाबा : कोण सांगता ? भाड्याची गाडी तुवेंच केल्ली . सावंतवाडी वचून 

सगली तयारी केली . एक सायन तुवे मारली , दुसरी त्या ड्रायव्हराक 
मारूंक लायली . लग्न लावपाचो नवो धंदो सुरू केला काय कितें रे ? 

तुका मरे घरांतूच घेवंक जायना 
निर्भय : पळून गेल्ल्या चेड्याक आनी सुनेक घरांत घेतली . आतां म्हजेर राग 

कित्याक काडटा ? 
: एकलोच अपुरबायेचो पूत म्हजो . बरें दबाज्यान लग्न करतलों अशें 

येवजिल्लें . 

पूण तशें नशिबात आसूं नाका ? पूण जाता तें बऱ्याक 
जाता , म्हजी बायल काय ना . विडो दवरून म्हाकाच यजमानपण 

करचें पडटासलें . 
निर्भय : तुमी झेतान सांगताले न्हय , लग्नाक मान्यताय दिवचे नात म्हणून . 

ओगीचशो मारताले . 
: शो कसलो ? हांव अजूनय त्याच मताचो . म्हाका हे लग्न मान्य ना . ती 
तांचे मर्जीन लग्न जाल्यांत . आतां करतात संवसार . हांवें म्हजी चूल 
वेगळी केल्या . तांणी शिजयिल्लें हांव खायना आनी हांवें शिजयिल्लें 
तांकां दिना . म्हाका जें पेन्शन मेळटातें म्हाका पोट भरूंक पुरो ..... तूं 

जेवतलो ? लकी मेलो . ताचें उरिल्लें जेवण जेवपाक कोण ना . 
निर्भय : आतां अशें करात . लकीच्या जाग्यार म्हाका बांदात .... बाबा , केन्ना 

तरी म्हाका मोगान जेवंक वाडात . 
: तूं कितें जावंय रे म्हजो ? आतां तुका ताची बायल च्या दितली . . 

जेवंकवाडटली . 
निर्भय : दोगांय खंय गेल्यांत ? 

: बाजारांत . 
निर्भय : आरे व्वा ! तो खंय गेला तें तुमकां खबर आसा तर . पूत वतना सांगता 

दिसता . 
: लग्ना पयलीं पूत , लग्ना उपरांत भूत . घरांत आसून दिश्टी पडना . दर 

एका आवयबापायक लग्न जातकच पूत परको जाता . 
निर्भय : ती बाजारांत गेल्यांत हे कशें कळ्ळे तर तुमकां ? 

: तेच सांगपाक आयिल्लें . ताचें एक बरें . खंयूय वचूंक भायर सरूं , 

घरांतल्यान भायर सरतना बाबा वचून येता आँअशें याद्दीन म्हणटा . 
निर्भय : ज्युली तशें सभावान खूब बरें ... न्हय बाबा ? 

: म्हजे तकलेंत ताचे बरेपण कित्याक घालता ? प्रकाशान सांगला ? 
निर्भय कोणे कित्याक सांगपाक जाय ? आसा तें आसा , हय तें हय . म्हाका 

एक अजाप दिसता . आपल्या चेडवाक पळोवन व्हेलें म्हण मारियोन 
प्रकाशाक एका शब्दान विचारूंक ना . म्हाका दिशिल्लें , मारियो 
आर्म घेवन प्रकाशा फाटल्यान धांवतलो म्हण . कितेंय सांग , मारियो 
अंकल मनान खूब बरो , तुमचे भशेन न्हय . चेडवाच्या लग्नाची खोस 

जाल्या ताका . 
: जातलीच . चेडू पळून गेलें की दर एका आवयबापायक खोस 
जाताच . आतां कितें थोडे दाखोवन दिनात . पूण भितरल्यान ते खूश 
आसतात . खर्च वाचता , कोणाक कितें दिवपाची गरज नासता . 
हरशी म्हण दिवोडा कडेन दिवपा सारके आसा कितें ? दुकर आनी 

कोंबयो . 
निर्भय : आतां मारियोचे सोयरे तुमी . आतां तुमी हक्कान तांचो कोंबो मारून 

खावपाचो . 

: तुवे परत मसाल्याचो धंदो सुरू केला ? 
निर्भय : ना . आतां हांव मीठ विकतां . 
बाबा : तरी म्हणटां . येदोळच्यान म्हजे जखमेचेर मीठ कसोचोळटा ? 

( भायरसून प्रकाश येता . ताच्या दोनूय हातांनी आनी गळ्यांत 

पोतयो ) 
प्रकाश : निर्भय , केन्ना आयलोरे ? 

: पळय , म्हालाचो ट्रक आयलो . 
प्रकाश : कसो आसारे ? 
निर्भय : तूं बरो आसा मरे . खंय खंय लोंबयल्यात रे पोतयो ? पोतयांनी तूं 

दिश्टीच पडना . तुवेंच पोतयो हाडल्यात काय पोतयांनी तुका हाडला 

रे ? 
प्रकाश : कड्डण तें . आयज आयतार न्हय ? हेर दिसांनी बाजारांत वचपाक 

आमकांखंय वेळ मेळटा . 
: सगले उबारून हाडलां ? लोकांक थोडें पूण दवरलां मरे ? आनी तें 

खंयरे ? 
निर्भय : आवयस् , बाबाक सुनेचो हुस्को . 

: ( प्रकाशाक ) मीठ हाडलां तुवें ? 
प्रकाश : वाटेर पावतना याद जाल्ली . 

: हाचे कडेन आसा . म्हजे जखमेचेर चोळून जालें काय ताका एक 
पाकीट दीरे . 

( निर्भय पोतयेंतलें पाकीट काडटा ) 
निर्भय : घेरे . तुजे पोतयेंचे इल्लें वजे वाडले . 

( निर्भय ताचे पोतयेंत मिठाची पोती घालता ) 

: तें खंय तें सांगूक ना मरे तुवें . 
प्रकाश : तें भायर कोणा कडेन तरी उलोवंक रावला .... हांव हे सामान भितर 

दवरून येतां . 
( प्रकाश भितर वता ) 

: बायजण खंयचे कडलो . 
निर्भय : पुताक बायजण म्हणटात ? 

: बायजणूच तो . आरे , ही कामांबायलांनी करपाची . 
निर्भय : तुमी करिनात ? 

: म्हाका बायल ना . आशिल्ली तेन्ना म्हाका घरांतलें कांयच 

लागनाशिल्लें . 
निर्भय : आतां संवसार बदल्ला . आतां घोव बायल दोगांय जोडटात . 

दोगांय मोडटात . 
: हय मरे ? जाल्यार हो एकलोच आपली हाडां कित्याक मोडटा ? 
थोड्यो पोतयो ताचे कडेन दिवंक येनात ? देवान ताका हात दिवंक 

ना ? 
निर्भय : बाबा , थोड्यो पोतयो तें घेवन येता आसतलें . तुमी भायर वचून 

ताच्या हातांतल्यान घेवन येयात . 
: तुका ताचो इतलो पुळको जाल्यार चल , तुजे भाभीच्या हातांतलें वजें 

घे . 
निर्भय : तुमकां मन ना म्हणून म्हाकाय मन ना काय कितें ? 

( निर्भय भायर वता . इतल्यांत ज्युली येता . तें साडी न्हेसला . हातांत 
कांकणां , कपलार कुकूम , गळ्यांत मंगळसुत्र आनी हातांत एक 
ल्हानशी पर्स ) 

: हे पळय आयलें.घे , ताच्या हातांतलें वजें घे . 
ज्युली : कितें बाबा ? हे येदेशे पर्शीचे कसलें वजें ? 

: आमकां दिसलें , मुखार ट्रक आयलो , फाटल्यान रीक्षा येतली . 
ज्युली : हां कितलें सांगलें तांकां थोड्यो पोतयो म्हजे कडेन दियात म्हणून , 

पूण कशेच आयकनान . म्हज्या हातांत ही येदीशी पर्स दिल्या ... तें 
आसूं , निर्भय तूं केन्ना आयलो ? कितें जालें ? असो दुबावान सो 

म्हाका पळयता ? कसलें अजाप घडलां ? 
निर्भय : तुजी भास अशी अचकीत सॉलीड चेंज कशी जाली गो ? बाबा , 

पळयलां तुमी ? ते आमची भास उलोवंक लागले . ताणे आमची 
कोंकणी आपणायली . 
: कोंकणी आपणायली म्हणून जायना . आमची लिपी आपणावंक 

जाय . तें चड जातलेंताचेकडेन . 
निर्भय : कित्याक जावचें ना ? तुमी पळयातूच . ल्हव ल्हव करून ते आमचे 

सगलें आपणायतलें . आतांच पळयात , तें काय बरी साडी न्हेसलां , 
कांकणांघाल्यांत , सामकें हिंदू बायल दिसता . 

: माथ्यार फूल ना जाल्यार हिंदू बायलेचो शिणंगार अर्दकुटो . 
निर्भय : बाबा , ताचो हुस्को तुमी करूंनाकात . घरांत कसलेंय कार्य , दबाजो 

वा उत्सव आसल्यार माथ्यार फूल माळटलें तें . पूण ज्युली , कितेंय 
सांग . आमी उलयतात ती भास तुज्या ओंठार घोळटा ती पळोवन 

आमी खूश . राव गो , आमची ही भास तुका शिकयली कोणे ? 
ज्युली : पोरकासान . 

पोरकास ? पळय , आख्खी गाडी धुली , फुडलो हारसो उरलो . 
निर्भय जिबली ताळ्या कडेन व्हरपाक मात्सो वेळ लागतलो . पूण जातलें 

पोरकासाचे प्रकाश . 
ज्युली : पोरकासानूच सांगला म्हाका आपणाक पोरकासूच म्हण म्हणून . 

ताका खंय हांवें पोरकासूच म्हणिल्लें आवडटा . 

: आमच्यांत घोवाक नांवान उलो मारिनात . 
ज्युली : जाणा हांव , पूण पोरकासानूच .... 
निर्भय : आसूंगो . घोव सांगता तें आयक तूं . 

: घोव सांगता तेंच आयक , तशेंच वाग . ह्या घरांत जाण्टो मनीस कोण 

आसा तर ? 

( प्रकाश भायर येता ) 
प्रकाश : ज्युली , पोतयो भितर दवरल्यात . 
ज्युली : सामान उबारून पुरो जालें ? 
प्रकाश : नागो . पोतयो तितल्यो जड नासल्यो . 
ज्युली : पोतयो इतल्यो जड नाशिल्ल्यो जाल्यार तुका इतलो घाम कसो 

आयलो ? 

( ज्युली ताचो घाम पदरान पुसता ) 
प्रकाश : तूं असो पदरान घाम पुसता जाल्यार हांव सद्दां पोतयो उबारूंक 

तयार आसां . 

: बाजारांत बटाटाचेसाक उबारूंक चल . 
निर्भय : तुमी मदींच बटाट कित्याक घुसयलों ? तांचो मोग काय बरो रंगार 

आयिल्लो . 
तूं कितें लोकांच्या घोव - बायलांचो मोग पळोवंक भोंवता ? चल 

भितर , तुकाखावपाक दितां . 
निर्भय : म्हाका तुमचे खावपाक नाका . लकी ना म्हणून उरिल्लें म्हाका 

दिता ? 
: बरें , चल . थंड सरबत दिता . चल , यो . 

( बाबा भितर वता ) 
निर्भय : बाबाचे आयज खंयच्यान उजवाडला ? तुमचें जमयलां म्हण 

सरबतांत वीख घालून दिता काय कोण जाणा . 
प्रकाश : विस्वासान भितर चल . 
निर्भय : तुका तुज्या बापायचेर विस्वास आसा ? ना मरे ? बरो सांगता , राम , 

राम , राम . 

( म्हणित भितर वता ) 
ज्युली : पोरकास , यो , बस . हात वळ्ळे मरे ? ( ज्युली प्रकाशाचे हात दामता ) 

सांगिल्लें तुका हांवें चड पोतयो घेनाका म्हण . 
प्रकाश : ना गो . म्हजे हात वळूक नात . चारूच तर पोतयो आशिल्ल्यो . 

म्हणलें , कित्याक तुज्या नाजूक हातांक त्रास ? 
ज्युली : ( लजून ) चल . पिशा कितेंय उलयनाका . 
प्रकाश : बाबान आमच्या लग्नाक विरोध केलो तरी आमी पळून वचून लग्न 

जाली . पयलीं दिशिल्लें , आमी करतात तें चूक म्हण , पूण ना . पळून 
वचूंक नाशिल्ली जाल्यार चूक जावपाची . कितल्याश्याच वर्मांचें 
लग्नाचें सपन साकार जालें एकदांचें . ज्युली , तुवेंय फाटली 

कितलिंशींच वर्सी काजाराचें सपन पळयिल्लें न्हय गो ? 
ज्युली : हय . पूण हांव काजार न्हय , लग्न जालें . बट इट्स ओके , म्हाका 

बाबा 


बाबा 


बाबा 


वायट दिसना . 
प्रकाश : काजार जाल्लें जाल्यार घोवा वांगडा नाचपाचें . 
ज्युली : आतां नाचतां . यो म्हज्या घोवा , आमी काजाराचो नाच नाचुया . 
प्रकाश : खऱ्यांनीच ? राव , टेपलायतां . 

( प्रकाश सीडी लायता . दोगूय नाचतात . बाबा आनी निर्भय भायर 
येतात . बाबा सीडी बंद करता ) 

: हेम्हजें घर , तुमकां कितें हैं डिस्को बार दिसला ? 
निर्भय : बाबा , टेप कित्याक बंद केली ? काय बरीतीं दोगांय नाचताली . 

: बेडरूमांत जाय तितली नाचात . सालांत चार - चवगां मुखार न्हय . 
प्रकाश : बाबा , हांव ज्युलीची काजाराची उमेद भागयतलों . 

: ताका काजाराची इतली उमेद आशिल्ली जाल्यार तुजे कडेन लग्न 
कित्याक जालें ? काजार जावपाचें . ज्युलीक जॉकी , जॉन मेळ्ळो 
ना ? आनी रावरे , तुका बायलेची उमेद भागोवंक कळटा , बापायची 

भागोवंक कळना ? 
निर्भय : तुमकां दुसरे लग्न करपाचें आसा ? 

: म्हाका दुसरे लग्न करपाची उमेद आशिल्ली जाल्यार केन्ना लग्न 
जावपाचो . हाचे खातीर जावंक ना . म्हटले , हाका आवयबापायचो 

मोग दिवया . जाल्यार हो मोग सोदूंक शेजाऱ्यागेर पावलो . 
प्रकाश : बाबा , आतांज्युली ह्या घरची सून जाल्या . 

: हय मरे ? जाल्यार ताका सांग , आमची बायलां घोवा वांगडा भेंड 

हालयनात म्हणून . 
प्रकाश : चल , ज्युली . आमी सामान बरणेत भरुया . 
ज्युली : तूं भर नाका आँ . तुका पुरो जाला . हांवूच वाटाणे , दाळ बरण्यांनी 

भरतां . 
प्रकाश : बरें , पूण हांव सकयल बरणेक घट्ट धरतलों . 
ज्युली : बरें , चल . 

( दोगांय भितरवतात ) 
बाबा : हांव सद्दां घोडो घेवन वयलो फॅन पुसता . केन्नाच घोड्याक घट्ट 


बाबा 


बाबा 


धरूंकना . 


निर्भय : बाबा , सरळ सांगात , तांचो मोग पळोवन आपणाक नसाय जाता 

बाबा 


बाबा 


बाबा 


म्हण . 
बाबा : हो मोग कितलो तेंप उरता तो पळोवया . 
निर्भय 

: म्हणल्यार ? 
: आरे , नवी गाडी घेतली की तिची चार दीस अपुरबाय करतात , तिका 
न्हाणयतात , पुसतात , तिची कुयदाद घेतात आनी चार दीस सोंपले 

की मागीर तिचेर कावळो हागू , तिचेर उदक लेगीत मारिनात . 
निर्भय : तशें हांचेंजावचेना . तांचो मोग सात जल्म तसोच उरतलो . 

: सात जल्म ? निकतोच तांकां एकूच म्हयनो जाला . सात म्हयने जाता 

म्हणल्यार तांच्या मोगाचो फोग जायना जाल्यार पळय तूं . 
निर्भय : बाबा , कित्याक पुताचें वायट चित्ता ? 

: हांव कित्याक वायट चित्तलों ? आरे , शंकर , पार्वती लेगीत खंय 

लग्ना उपरांत झगडटाली . ही तर मनशां मरे . 
निर्भय : बारीक बारीक झगडी जातली , ती जावप सभाविक . पूण तांचो मोग 

ताजो उरतलो . 
: पळोवया , कोणाचें खरें जाता तें . लग्नाक एक म्हयनो जाला मरे . सात 
म्हयने जातकच ह्या घरांत यो आनी मोगाचो फोग पळय . हांव सांगता 

तशेंच जातलें . पळयचा . 
निर्भय : तशें कांयच जावचें ना , पळयातूच तुमी . 

( निर्भय वचूंक वता ) 

: राव , राव , राव . 
निर्भय : कितें ? 

: हांगायो ( म्हऱ्यांत वता ) एक मिठाचे पाकीट दी . 
निर्भय : बाबा , तुमी मोठे मीठ भरून दवरलां न्हय ? मागीर हे कित्याक ? 

: दी रे तूं . 
( निर्भय मिठाचे पाकीट दिता ) 
हे मीठ जेवणाक वापरूंक न्हय . सात म्हयन्यांनी म्हजीं उतरां खरी 
थारतलीं तेन्ना तुजे जखमेचेर चोळपाक . 
( बाबा हांसता . निर्भय फ्रीज जाता . ल्हव ल्हव काळोख ) 


बाबा 


बाबा 


बाबा 


बाबा 

देखाव दोन 
( उजवाड जाता , बाबा देव्हाऱ्यान उजवात दाखयता . प्रकाश 
भायरसून येता . हातांत बॅग , टाय . तिडकीन भितर वता . बाबा 

उजवात , फोट्याक दाखयता , लकीचो फोटो अजून तसोच आसा . ) 
बाबा : पूत लग्न जालो काय सून देव्हाऱ्यांत उजवात दाखयतली . तुळशीक 

पणटी पेटयतली म्हण आस आशिल्ली . सून आयली ती क्रिस्तांव . 
लकी आनी सुनंदा , तुमीय आयकात . हांव आसासर उजवातीचो 
परमळ घे मागीर काय नशिबांत आसचेंना . 
( प्रकाश भायर येवन दारा कडेन रावन वाट पळयता ) 
कोणाची वाट पळयता रे ? ( प्रकाशाचे लक्ष भायर ) हांव कितें 


बाबा 


विचारतारे तुका ? 


प्रकाश : हांव आनी कोणाची वाट पळयतलों ? ताची पळयतां . 

: तें तुज्या वांगडा येवंक ना तर ? 


बाबा 


प्रकाश : ना . 


बाबा 


बाबा 


बाबा 


: मागीर ? घेवन यो मरे ताका . एकेच कंपनीत कामाक आसतात 

आनी फाटी फुडें कित्याक जाता ? 
प्रकाश : आसूंथंय . येवंदी केन्ना येता तेन्ना . 

( भितर वचपाक सोदता ) 

: असोचाळवता कित्याक ? 
प्रकाश : हांव खंय चाळवतां ? तुमी बेश्टीच म्हजी तकली गरम करिनाकात 

आँ . 
: तुजी तकली गरम करून फायदो कितें ? कडकडीत न्हावंक 
मेळटलें ? 
( बाबा देव्हाऱ्याकडे देवाचो पुस्तक वाचूंक बसता इतल्यांत ज्युली 

येता ) 
ज्युली : पोरकास , कितें रे ? म्हाका सोडून कसो आयलो तूं ? 
प्रकाश : कितलो वेळ रावपाचे तुका ? काम सोंपलें , ऑफीस सुटलें की 

सडसडीत भायर सरूंक जायना ? हाचे कडेन , ताचे कडेन उलोवंक 

कित्याकरावंक जाय ? 
ज्युली : मात्शें उलोवंक रावलें जाल्यार कितें जालें ? 

बाबा 


प्रकाश : कितें जालें ? हांव भायर रावतां म्हण तुका खबर ना ? कित्याक हेवटेन 

तेवटेन वेळ काडूंक जाय ? 
ज्युली : मात्शें डिस्कशन करतालें . 
प्रकाश : काम सुट्टकच कसले डिस्कशन ? फकत चेड्यां कडेन उलोवपाक 

निमित्त जाय . 
ज्युली : तूं बेश्टोच दुबाव घेता . हांव ऑफिशियली उलयतालें . राव रे , तूं ते 

श्रृती कडेन , कल्पना कडेन , प्रियांका कडेन उलयना ? तेन्ना हांव 

कितें म्हणटां ? ना मरे ? दोन मिनटां उशीर जालो जाल्यार .... 
प्रकाश : दोन मिनटां ? घड्याळ चलना काय कितें तुजी ? अर्दवर पार्किंगा 

कडेन तुजी वाट पळयत राविल्लों . कंपनीतले सगळे लोक गेले तरी 

तुजो पत्तो ना . तांचे कडेन कसलींचकाटां मारताले गोतूं ? 
ज्युली : हांव चकाटां मारिनासलें . आसू , तुका सांगून कांयच फायदो ना . 

( ज्युली भितर वता ) 
: आरे , कित्याक बेश्टींच एकामेकांचेर चाळवतात ? तिनसांजचे अशी 

झगडनात , तिनसांजच्या वेळार दारांत लक्ष्मी येता . 
प्रकाश : तुमी तुमची कामां करात पळोवया . 

: दिसलें म्हणून सांगलें . एक जाण्टो मनीस तुमकां सांगता . आयकतात 
जाल्यार आयकात नाजाल्यार तुमकां जाय तें तुमी करात . बरे बशेन 
देवाचो बूकूय वाचूंक दीना . 

( बाबा भितर वता . निर्भय येता ) 
निर्भय : प्रकाश , कितें म्हणटा ? 
प्रकाश : यो , निर्भय यो . 
निर्भय : कितें रे ? एंडेल घेतिल्लेभशेन तोंड करून कित्याक बसला ? 

बेळशिल्ली भाजी बी खाल्ली काय कितें रे ? 
प्रकाश : तूं खंय रे ? कितल्या म्हयन्यांनी आयला ? हालीं तूंनाच मरे . 
निर्भय : तुमी नवींच लग्न जाल्यांत न्हय ? तुमकां आनी म्हजी आडखळ नाका 

म्हणून आयलों ना . भाभी खंय रे आमची ? 
प्रकाश : आसा भितर .... ( ज्युलीक उलो मारून ) आगो , यो गो भायर यो . 

निर्भय आयला . आयकता ... भायर यो निर्भय आयला . 
निर्भय : आसूंरे . 


बाबा 

܀ 


܀ 


कांय नाका . 


प्रकाश : ( ज्युलीक ) आयकूक येना ? कान फुटले काय कितें ? 
निर्भय : आसूरे . कसलेय काम करता आसतलें . 

( ज्युली भायर येता ) 
ज्युली : कितें जाला ? 
प्रकाश : कितलो वेळ हांव उलो मारतां , आयकूक येना ? 
ज्युली : उलो मारपाची ही पद्दत ? कान फुटल्यात म्हणल्यार कितें ? 

कित्याक आड्डताले ? 
प्रकाश : दिसना कोण आयला तो ? 
ज्युली : ( निर्भयाक पळोवन ) आरे , निर्भय मरे . कसो आसा ? 
निर्भय : आसांबरो . 
ज्युली : खूब दिसांनी आयलो मरेतूं . 
निर्भय : हय , पांच - सम्हयने जातले . 
प्रकाश : कितें घेतलो ? 
निर्भय 
प्रकाश : कित्याक काय नाका म्हणटा ? इतल्या म्हयन्यांनी आयला तूं . तूं 

म्हजो सामको लागींचो इश्ट मरे . तुका असो धाडूं येता ? सांग तूं 

कितेंजायतें . 
निर्भय : बरें , तूं इतलो आग्रो करता जाल्यार इल्लोसो शिरो कर . रंग घालना 

जाल्यार जाता . 
प्रकाश : येऽऽऽऽऽ बायले , आयकूक ना ताणें कितें सांगलें तें ? चल , निर्भया 

खातीर इल्लो शिरो कर . 
ज्युली : निर्भय , सॉरी आँ . शिरो करतलें आशिल्लें पूण रवो सामको सोंपला . 
प्रकाश : रवो सोंपलो ? चार दिसा पयलीं एक कील रवो हाडिल्लो मुगो . 

रोखडोचसोंपलो ? 
ज्युली : पयर तुमकां शिरो करून दिवंक ना ? 
प्रकाश : एक बशी शिऱ्या खातीर तुका एक कील रवो लागलो ? 
ज्युली : काल पायन बांगडे हाडिल्ले . तळपाक रवो जाय म्हण उरिल्लो 

दिलो . 
प्रकाश : तुज्या पायक नुस्ते तळूक रवो हाडिल्लो ? हांव म्हणटां , घरांत रवो 

ना जाल्यार नुस्ते कित्याक तळूक जाय ? सगळे नुस् हुमणांत घालूंक 

कळना ? लोकांगेर कित्याकरवो मागूक वचूंक जाय ? 
ज्युली : पायन मागूक ना . हांवेंच सांगले नुस्तें रवोलावन तळ म्हणून . 
प्रकाश : ताचे परस रवो खंय मेळटा तें सांगपाचें . रवो हाडपाक तुज्या पाय 

कडेन पयशे नासले जाल्यार दिवपाचे . 
ज्युली : शी . कितलो चीप उलयता रे तूं . रव्या खातीर इतलो बोवाळ ? हांव 

हाडून दितां तुका एक कील रवो . 
प्रकाश : तूंहाडीत गो , पूण आतां म्हज्या इश्टाक शिरोजाय , ताचें कितें ? 
निर्भय : आसूं रे , नाका म्हाका शिरो . 
प्रकाश : कित्याक नाका ? म्हजो इश्ट घरा येता आनी ताका जाय तें दिवंक 

मेळना म्हणल्यार कितें . 
निर्भय : आसूरे , नाका म्हाका शिरो . फकत च्याच दी . 
प्रकाश : एऽऽऽऽऽऽऽऽ बायले , आयकूक ना कितें सांगलें तें . चल , म्हज्या 

इश्टाक च्या कर . 
ज्युली : सॉरी निर्भय . च्या करतलें आशिल्लें , पूण दूद आतांच सोंपला . 
प्रकाश : दूद सोंपलें ? काल दोन पोतयो दूद हाडिल्लें , सोंपलें कशें ? 
ज्युली : न्हिदचे पयलीं दूद कोणाक लागता ? 
प्रकाश : फकत एक पेलो पियेतां . एक पेल्याच्या दुदान दोन पोतयो सोंपल्यो ? 
ज्युली : सकाळींच्यायेक घालें . 
प्रकाश : तरी उरपाक जाय . 
ज्युली : एक पेलो बाबाक दिलो . 
प्रकाश : बाबाचे दूद वयर काडिनाका . बापूय तो म्हजो . आपल्या पुतान 

हाडिल्लें दूद पियेता तो . तो कितें तुज्या पाय भशेन लोकांच्या दारांनी 

मागूंक भोंवना . 
ज्युली : पायक कित्याक मदीं घालता ? दुदाचे पोतयेचो हिशेब दितां हांव . 
प्रकाश : तुजो हिशेब चुकला . अजून दूद उरूंक जाय . 
निर्भय : आसूं रे . उरिल्लें फुटले दिसता . 
प्रकाश : हाचे कडेन लग्न जावन म्हजें नशिब फुटला . 
ज्युली : लोकां हुजीर बायलेक कित्यायकितें कित्याक म्हणटा ? 
प्रकाश : चूप , सामकें चूप . म्हज्या इश्टाक लोक म्हणिल्लें म्हाका आवडचें 

ना . 


निर्भय : आसूंरे , म्हणूंरे . 
प्रकाश : उरिल्लें दूद खंय गेलें तें सांग . 
ज्युली : तोपभर उरूंक ना . एकूच वाटी उरिल्ली . आमचो बुकलो म्यांव 

म्यांव करीत पाया कडेन घुटमळूक लागलो . ताका भूक लागल्या 

आसतली म्हणून उरिल्लें दूद ताका दिले . 
प्रकाश : पळयलें मरे . आतां हांच्या बुकल्याकूय हांवेंच पोसप ? हांकांच 

पियेवपाक दूद ना आनी बुकल्याक पोसतात ? कसले भिकाड्डे 

घराणे रे हें . 
ज्युली : पोरकास , तोंड सांबाळून उलय . एक वाटी दूदा खातीर म्हजे घराणे 

वयर काडिनाका . हांव हाडून दितां तुका दूद . 
प्रकाश : तूं हाडून दितलें गो . पूण आतां म्हज्या इश्टाक च्या जाय . ताचे 

कितें ? 
निर्भय : आसू रे सायबा . नाका म्हाका च्या नाका . खंयच्यान झक मारली 

आनीच्या जाय म्हणली . 
प्रकाश : म्हजो इश्ट तूं . इतल्या दिसांनी आयला . कांयच दिना आसतना तुका 

कसो धाडूं ? शेजारचे बुकले येतात , दूद पियेवन वतात आनी तुका 

कांयच दिनासतना धाडूं ? सांग , तूं कितें पियेतलो ? 
निर्भय : कित्याक म्हण आयलो हांव ... बरें , एक ग्लास उदकच दी म्हाका . 

( ज्युली उलोवपाक तोंड उगडटा ) 
निर्भय : पांयां पडटां . सायबीणी आता नळ येवंक ना म्हणिनाका . 
ज्युली : थंड काय गरम हाडूं ? 
निर्भय : तुमी गरम जाल्यांत आनी म्हाकाय गरम केला . थंडूच हाड . ( ज्युली 

भितर वता ) आरे , कितें चल्लां तुमचें ? 
प्रकाश : पळयलें मरे , तें कशें करता तें . वाज हाडलोरे हे बायलेन . 
निर्भय : अचकीत कितेंम्हण जालें ? काय बरीं मोगान संवसार करी मरे तुमी . 
प्रकाश : मोगाच्या बदला मोग मेळूक जाय . हाचे तोंड सदांच पिंजिल्लें 

आसता . कितेंय करून दी म्हणल्यार हे ना आनी तें ना अशें चालूच 
आसता . हे बायले कडेन कितलें म्हण पासियेंस काडपरे . आयचेच 
सांगतां , काम सुटून अर्दवर ताका भायर रावलों जाल्यार हाका म्हजी 

काकूट ना . चेड्या वांगडा सुसेगाद बसून चकाटां मारता . राग 

येवपाचो न्हय ? थंयच सोडून आयलों . 
निर्भय : मागीर तें कशें आयलें तर ? 
प्रकाश : आयला आसतलें बशीन . नाजाल्यार कोणेय पावयलां आसतलें . 

कंपनींत जायते जाण आसात ताका पावोवपाक . 
निर्भय : तुका मात्शें रावपाक कितें जाल्लें ? लग्ना पयलीं तूं ताका वरांची वरां 

रावतालो मरे . तेन्ना तुका पासियेंस आसलें आनी आतांना ? 
प्रकाश : फाटीं ताचो कोण तरी मेलो . म्हाकाय वच्चे पडलें . कितें रेतांची रीत . 

घरांत कोणालो वाडदीस आशिल्ले भशेन वागतात . काशांवांत प्रेत 
दवरून सगली सुसेगाद . पोटाक भूक लागल्यार जेवप . मागीर तें प्रेत 
घाल्लो काशांव इगत व्हरप . कोणाक कसली ताकतिक ना , 
नाजाल्यार आमी ? हॉस्पिटलांतल्यान प्रेत घरा पावचे पयलीं तिरडी 
तयार . दोन वरां भितर आमी पावले मसुंडेंत , लायलो उजो , आयले 

घरा . तांचे बाबा अजापाचेंच . 
निर्भय : रावरे , तुका तांच्यो रिती पयलीं खूब आवडटाल्यो मरे ? 
प्रकाश : आतांसगली परिस्थिती बदल्ल्या . 
निर्भय : परिस्थिती पळोवन तूं कित्याक बदलना ? 
प्रकाश : बायल बदल म्हणून सांगा आत्तां बदलतां . 

( इतल्यांत ज्युली येता ) 
ज्युली : कितें बदलता म्हणटा ? 
निर्भय : फॅन ... फॅन बदलता म्हणटालो तो . तो फास्ट धुवना खंय ... गरमी 

वाडल्या न्हय ? उदक दी पळोवया . 

( ज्युली उदक दिता . उदक पियेवन पेलो ज्युलीक परत दिता ) 
ज्युली : तूं केन्ना लग्न जाता रे ? 
निर्भय : लग्नाची उमेद आसा . पूण तुमकां पळयल्यार ब्रह्मचारीच रावप बरें 

अशें दिसता . 
ज्युली : जाणा मरे निर्भय , म्हजो घोव म्हजेच कंपनीत कामाक आसुनूय 

म्हाका बशीन येवचे पडलें . 
प्रकाश : घोवाक वरांची वरां भायर दवरून ते चेड्यां वांगडा किटकिट्टालें 

तेंवूय सांग मुगो . 


54 / ओस्सय का वाल 


ज्युली : आयिल्ल्या दिसा म्हज्या पायचे फाटल्यान लागिल्लो आसता . 

आपल्या चेडवाक पळोवन व्हेलें म्हणून पायन बाबड्यान एका 

उतरान कांय म्हणूक ना . 
प्रकाश : कसो म्हणटलो ? फायदो जालो ना ? चेडू फुकट खपलें . 
ज्युली : पोरकास तूं मरे .... 
प्रकाश : पोरकास न्हय प्रकाश . घोवाचें नांव पयलींसारकें घेवंक शिक . 
ज्युली : आब्बा . इतलो बदल्लो ? निर्भय , पळयलें मरे , पयलीं हांवें 

पोरकासम्हणिल्लेंचताका आवडटालें . 
निर्भय : हय , हय , बरोबर तुजें . 
प्रकाश : हय , आवडटालें , पूण चार - चवगांत न्हय . 
ज्युली : लग्ना पयलीं बरो मॉडर्न विचार उलोवन दाखयतालो , सगले धर्म , 

रिती बंद करपाची भास उलयतालो , निर्भय , तुजो इश्ट कसलो तो 

कळ्ळो म्हाका . 
प्रकाश : कसलो गो हाव ? कितें म्हणपाचें आसा तुका ? 
निर्भय : आसूंरे , सोडून दी . 

. 
प्रकाश : पळय मरे , तें कशें उलयता तें . 
ज्युली : आसू , ओगीरावात . म्हाका वाद नाका . 

( ज्युली भितर वता ) 
प्रकाश : पळयली मरे ताची उलोवपाचीरीत . 
निर्भय : आसूंरे . 
प्रकाश : आसूं कितें ? राव , ताका दाखयतां 

( प्रकाश भितर वता ) 
निर्भय : प्रकाश , एकामेकांक समजून घेयात रे . ( बाबा भायर येता ) आरे , 

तेमाक पेटल्यार वाद अदीक वाडटलो . 

: एकलोच कितें बडबडटारे . 
निर्भय : तुमची मात्शी जिबली दाखयात . 
बाबा : कित्याक ? 
निर्भय : तुमी सांगिल्लें तें खरें जालें . सात म्हयन्यां भितरच तांच्या मोगाचो 

फोग जालो . तुमचे जिबलेक दाग आसल्यार पळोवया . 


बाबा 

बाबा 


बाबा 


बाबा 


: 


बाबा 


बाबा 


: बरें पेट्टा न्हय तांचें ? 
निर्भय : बाबा , तुमच्या पुताच्या संवसाराचो शिगमोजाला आनी तुमकां खोस 

भोगता ? 

: हांवेंसांगिल्लें कार्निवाल घरांत हाड म्हणून ? 
निर्भय : कितें तरी करूंक जाय . 

कितें करतले ? सध्या तूं कितें करता ? 
निर्भय : हांवें आतां पॅनॉल विकपाचो धंदो सुरू केला . हांव लोकांक 

बाटल्यांनी घालून पॅनॉल दितां . 

: एक पॅत्रॉल बाटली म्हाकाय हाडून दी . 
निर्भय : तुमचे कडेन गाडीखंय आसा ? 

गाडयेत घालूक न्हय . ह्या दोगां भितर जो उजो पेटला तातूंत 

ओतोवंक . 
निर्भय : शी . कसले बापूय तुमी . 
बाबा : आरे , हांवें तुका अणभवांतल्यान सांगिल्लें . सात म्हयन्यां भितर 

तांच्या मोगाचो फोग जालो . ( बाबा हांसता ) 
निर्भय : बाबा , हांसतात कितें ? कितें तरी उपाय काडात . तुमी ह्या घरांतले 

जाण्टे मनीस . 
हूँ , जाण्टे मनीस खंय ? म्हाका सांगून लग्न जाल्लीं ? तांच्या तेर्मा 

वेळार तुवेंसय मारिल्ली मरे ? आतां तांच्या कानार मार . 
निर्भय : हांव ह्या घराचें आनी घरांतल्या मनशांचें बरें चित्तां . 

: बरें चित्ता ? म्हज्या अपुरबायेच्या पुताचें क्रिस्तांव चेडवा कडेन लग्न 
लावन दिले . कितें बरें केलें ? म्हाका जाल्यार ती झगडात ती पळोवन 
मनांतल्यामनांत खातकुतल्यो जातात . शिगमो खेळन दिसता , 
ओस्सय , ओस्सय . 
बाबा शिगमो नाचता ल्हव ल्हव काळोख ) 


बाबा 


: 


बाबा 


56 / ओस्सय का वाल 


बाबा 


बाबा 


बाबा 


बाबा 


देखाव तीन 
उजवाड जाता . भायरसून बाबा येता ) 
: रस्त्यार सगली घाण करून दवरल्या . दुकरां , कोंबयो जाल्यो , आतां 
बदकां पोसल्यांत . म्हज्या लकी पुताक मारून फायदो घेता काय 
तुजें चेडू ह्या घरची सून जाली म्हणून फायदो घेता ? ( भितरल्यान 

प्रकाश येता ) राव , आतां हांव वाग पोसता . मागीर कळटलें तुका . 
प्रकाश : बाबा , कितें जालें ? 

: म्हाका एक सांग , वागखंय मेळटा ? 
प्रकाश : आतां वाग उरल्यात तरी खंय . पूण आयज तुमकां वाग सो कित्याक 

जाय पडलो ? 

: पोसपाक . आतां हांव वाग पोसतलों . 
प्रकाश : बाबा , कितें जाला तुमचें ? 

: तुज्या सासूपायन आतां बदकां पोसल्यांत . व्याक , व्याक करीत 
भोंवतात आनी रस्त्यार सामकी घाण करतात . म्हजो लकी 
आशिल्लो जाल्यार ह्या बदकांक व्याक व्याक करपाची 
कापाझदादच जावची नासली . एकएकटेचे गोमटेक धरून तांचो 
आवाजूच बंद करपाचो तो . तें कांय ना . हांव वाग पोसतलों 
म्हणल्यार पोसतलों . सगल्यांक खावं दी . तुज्या सासूपायक पयलीं 

खावं दी . 
प्रकाश : बाबा , नाका जाल्लें कितें उलयनाकात . लकी गेल्ल्याक झगडी बंद 

जाल्यांत . शांती आसा ती तशीच आसूंदी . 
: तूं शांतीच्यो गजाली उलयता ? सध्या घरांत शांती आसा ? पयलीं 
बापूय दारांत येवन झगडटालों . आतां धूव घरांत झगडटा . राव रे , 
म्हाका सांग , सद्दां तुज्या आंगार कित्याक येता ते ? लकी आंगार 
येता म्हण ताच्या बापायन ताचेर गुळी घाली . आतां धूव आंगार 
येता ती . तुका हांव पयलींच्यान सांगतां , बायले कडेन चड 
लागोळेपणा करिनाका म्हण . मागीर ती माथ्यार बसतात ... आयज 

ताका हांव जाब विचारतांच . 
प्रकाश : तुमी मदीं पडून ती किजिलां कित्याक वाडयतात ? 

: किजिलां वाडल्यार जातात . कितें तें एकदम सोंपू दी . आपय ताका 


बाबा 


बाबा 

भायर ... 


बाबा 


बाबा 


बाबा 


बाबा 


बाबा 


प्रकाश : तें घरांत ना . 

: खंय गेलां ? 
प्रकाश : खबर ना . भायर वचून येतां म्हणटालें . 

: भायर म्हणल्यार पुर्तुगालाक गेला जायत . तांचे धड . 
प्रकाश : फार्मासींत गेलां आसतलें.बरें नातें कालच्यान . 

: कितें जाता ? 
प्रकाश : खबर ना . जिवाक बरें दिसना म्हणटालें . 

: आरे बाबा , ताची खबर घे . ताका कितेंय जालें जाल्यार तो दिवोड 
आर्म घेवन येतलो आमकां मारपाक . वणटीर कितले म्हण फोटे 
लावपाचे ? आमचे दोगांयचे फोटे लायले जाल्यार त्या फोट्यांक हार 
कोण घालतलो ? 

( निर्भय येता . तिडकीन आसा ) 
निर्भय : प्रकाश 

: हो घालतलो . 
प्रकाश : निर्भय ? यो , बस . 
निर्भय हांव बसपाकयेवंकना . 

: न्हिदपाक आयला ? चल प्रकाश , ताका शेंदरी घालून दी . 
निर्भय : हांव जाब विचारूंक आयला . 

: जाब तुका आमी विचारूंक जाय . आतां मेरेन कितल्यो वस्तू 

आमच्या गळ्यांत घाल्यो रे तुवें ? 
निर्भय : तुमी ओगी रावात . म्हाका प्रकाशाक जाब विचारूंक 

जाय .... प्रकाश , हे तुवें कितें चलयला ? 
: ल्हान आसतना टायर , मात्सो व्हड जातकच सायकल आनी आता 

स्कुटर , चलयता . 
निर्भय : तुमी कितें म्हजीं फकांडांचलयल्यांत ? 

: चावी दी , चलयता . 
: तुमी मात्शे तोंडाक कुलप लायात पळोवया . म्हजें फिरला ... हांव 
कितें करीत सांगू येना .... प्रकाश , हांवें कितें आयकलां ? 
रेडियोचेर मन की बात आयकल्या दिसता . मेल्ल्या , कितें तें डायरेक्ट 


बाबा 


बाबा 


बाबा 


बाबा 


निर्भय : 


बाबा 


> 

बाबा 


बाबा 


बाबा 


बाबा 


: 


बरेंना ? 


बाबा 


उलय मरे . 
निर्भय : तुमचे सुनेक कंपनीत खंय प्रोमोशन मेळ्ळां . 

: म्हणल्यार आतां ताचो पगार वाडटलो . 
निर्भय : आतां वाडचो ना . तुमच्या पुतान ताका प्रोमोशन घेनाका म्हणला . 

: बरें केलें . इतलो पयसो दवरपखंय ? 
निर्भय : बाबा , उपकार करून पुताची चूक दाखोवन दियात . 

: लग्न तुवैलायला . चूक तुजी दाखोवन दिवंक जाय 
निर्भय : प्रकाश , तुका सांगतां , तूं जें करता तें म्हाका मातूय पटना . 

( भायरसून ज्युली येता ) 
ज्युली : आरे निर्भय . केन्ना आयलो ? 
निर्भय : आतांच . 

: तूंकशें आसा गो ? बरें ना अशें प्रकाश म्हणी . 
निर्भय 

: कितें जाता जाल्यार पयलींच दोतोरा कडेन चल . 
ज्युली : तशें कांय ना . फार्मासींतल्यान गुळयो हाडल्यात . 

: चल , चल घे त्यो बेगीन . 

( ज्युली भितर वता ) 
निर्भय : सुनेची काळजी आसा हे पळोवन खूब बरे दिसले . 

: काळजी कसली ? हुस्को म्हण . ताका कितें जायत जाल्यार ताचो 

बापूय सोमतो आर्म घेवन येतलो . 
निर्भय : पुताक मन ना तें ना , बापायकूय ना . 

तें सोड रे . तुजो पॅत्रॉलाचो धंदो कसो चल्ला ? 
निर्भय पत्रॉलाचो धंदो सोडलो . 

: म्हाका दिशिल्लें तुजो तो धंदो बरो चलतलो आनी तूं टँकर घेवन 

भोंवतलो . 
निर्भय : सध्या टँकरूच घेवन भोंवतां पूण उदकाचो . सध्या उदक सप्लाय 

करताहांव . 

: तशें जाल्यार एक टँकर आमगेर हाड . 
निर्भय : कित्याक ? आयज नळ येवंक ना ? 


बाबा 


बाबा 


बाबा 


: 


: 


बाबा 


बाबा 

बाबा 


बाबा : नळ सकाळीच येवन गेलो . 
निर्भय : उदक कित्याक तर ? 

: दोगांयनी उजो पेटयला तो पालोवपाक . 

( हांसता ) 
निर्भय : फकांडांनी जावं मागीर तें . पूण तांचे मदलो उजो पालोवपाचो विचार 

तुमचे तकलेंत आयलो . 

( निर्भय वता ) 
बाबा : हो म्हजेर थापट मारून गेलो काय कितें ? भितर वचून 

चिंतूया .... आरे , ताका वचून पळय , ताणें कसल्यो गुळयो 
हाडल्यात त्यो . तें न्हिदेच्यो गुळयो घेत आनी आमकां न्हिदयत . 

( बाबा आपले कुडीत वता ) 
प्रकाश : दर एकल्याक आपलो जीव व्हडलो आसता .... कोण कोणा खातीर 


मरना . 


( ज्युली भायर येता . आनंदीत आसा ) 
ज्युली : प्रकाश ..... 

( ज्युली प्रकाशाचो हात धरूंक वता . प्रकाश फाटीं सरता ) 
प्रकाश : आयज परतून गूड न्यूज बी आसा काय कितें ? 
ज्युली : ( लजून ) हय . 
प्रकाश : परत प्रोमोशन मेळ्ळे ? 
ज्युली : हय . म्हाका आनी तुकाय .... आमचो संवसार आतां पूर्ण जातलो . 
प्रकाश : म्हणल्यार ? कितें सांगपाचें तें सरळ आनी स्पश्ट सांग . 
ज्युली : खरे म्हणल्यार में सांगूक जाय तें वेंगेंत घेवन ... हात धरून ... आसूं 

.... प्रकाश ... तूंबापूय जावपाचो आसा . 
प्रकाश : कितें ? 
ज्युली : हय , प्रकाश . हांव आवय जातलें . आमचे मदीं तिसरो आता 

येवपाचो आसा . 
प्रकाश : कोणे सांगलें तुका ? 
ज्युली : म्हाका मात्सो दुबाव मारिल्लो . तो पयस करपाक ... टॅस्ट करून 

पळयली . रिजल्ट पोजिटिव्ह ... प्रकाश ... हांव आवय .... आमचे 
भुरगे ... आयज खूब खूश आसां . काळजांतल्यान खूश 

आसा ...... प्रकाश , कितें जालें ? तुका खोस जावंक ना ? सांग , 

प्रकाश सांग . 
प्रकाश : म्हाका इतले बेगीन भुरगें नाका . हांवें फॅमिली प्लॅनिंग चिंतला . 
ज्युली : तें एका भुरग्या उपरांत करूं येता . आमचे कडेन भरपूर वेळ आसा . 
प्रकाश : हांवूय तेंच म्हणटां . आमी दोगांय यंग आसात . भुरगी केन्नाय जावंक 


शकतात . 


ज्युली : फकत गरज म्हण भुरगें जल्माक घालप आसना . एक भुरगें जल्माक 

घालून म्हाका म्हजें आवयपण सिद्ध करूंक जाय . प्लीज , म्हाका ही 

संदघेवंदी . 
प्रकाश : तूंफाल्यांच अॅबोर्शन कर . 
ज्युली : शट अप प्रकाश . तूं कितें उलयता ते कळटा तुका ? हांव म्हज्या 

भुरग्याक मारचे ना . 
प्रकाश : ज्युली , हांव घोव तुजो . तुका घोवाचें आयकुचेंच पडटलें . 
ज्युली : तुजी बायल जाली म्हणून कितें जालें ? मनीस न्हय रे हांव ? लग्ना 

उपरांत बायलेक स्वताचो स्वाभिमान आसना ? घोवान सांगलं म्हण 
प्रोमोशन न्हयकारले , आतां आवयपण वगडाय म्हणटा ? प्रकाश , 
हांवें कितें कितें करूंक ना तुजे खातीर ? स्वताची अस्मिताय मारून 
तुज्या अस्तित्वान जगले . आनी तुवे कितें केलें ? म्हज्या सपनांचे 

भाणशिरें करून पांयांपोंदां उडयलें . 
प्रकाश : तशें जाल्यार कर तुका जाय तें . दी त्या भुरग्याक जल्म . पूण तुका जर 

तुज्या मना प्रमाण वागपाक जाय तर घरा भायर सर आनी जाय तें 


कर . 


ज्युली : प्रकाश , तूं म्हजे कडेन असो कित्याक उलयता ? आमी मोगान लग्न 

जाल्यांत मरे . तुज्या अशा विचित्र वागण्याचो त्रास जाता रे म्हाका . 
प्रकाश : तूं स्वता त्रास करून घेता , ताका हांव कितें करूं ? 
ज्युली : प्रकाश , हांव तुजें सगले आयकता . तुज्या मना सारकें वागतां . तूं बस 

म्हणटा थंय बसतां . उठ म्हणटा तेन्ना उट्ठां . तुका जाय तें सगलें 
सूख दितां . फकत म्हाका ह्या भुरग्याचें सूख दी . हांव पांयां पडटां 

तुज्या ... ( पांयां पडटा ) म्हाका हे भुरगें जाय . 
प्रकाश : तुज्या सुखाच्या आड हांव येना . तुजें सूख तूं ह्या घरा भायर घेवन 

चल . निर्णय तुवे घेवपाचो . तुका म्हणें नातें जाय काय जल्माक 
येवंकच नातें नातें जाय हे तुजें तूं थाराय . 

( प्रकाश भितर वता ) 
ज्युली : प्रकाश , नाका रे असो वागूक . म्हाका हे भुरगें जाय ... निकतोच कोंब 

रुजला , ताका हुमटावन उडय नाका . प्रकाश प्लीज ... प्रकाश 
प्लीज ... प्रकाश .... 
( ज्युली रडटा . ल्हवल्हव काळोख जाता ) 


बाबा 


बाबा 


देखाव चार 
उजवाड जाता . भायर पावस पडटा . निर्भय भायरसून येता ) 
निर्भय : आवयस् . पावस बरो पडटा . कितलोय म्हारग रेनकोट घाल , भिजना 

म्हणून आसा ? खंयच्यान उदक भितर वता आनी खंय ओलें जाता 
तेंच कळना . प्रकाश ... हांव आयला रे ... मोग पोरणो जालो म्हणटा 
तरी कुडीत चिकटून रावप सोडिना . 
( भायरसून बाबा येता ) 

: ओस्सय , ओस्सय . ( नाचता ) 
निर्भय : बाबा , पावसान तकलेचो स्क्रू शेणयलो ? 

: कित्याक ? तुवेंपाने विकपाचो धंदो सुरू केला ? 
निर्भय : ना . तुमी पावसांत शिगमो कित्याक खेळटात तर ? 

: आमच्या मिर्गांत भरपूर पावस पडलो . तांचो मीर्ग अंदूय सुकोच 

गेलो . ( हांसता ) सांजावूय सुकोच गेल्या पुरो . 
निर्भय : तुमकां हातूंत कसलो आनंद मेळटा तेंच कळना . एक लक्षांत दवरात . 

मनशाक जी गजाल आवडना तीच ताच्या गळ्यांत पडटा . तुमचीच 
देख घेयात . तुमकां जो मनीस आवडनाशिल्लो ताचीच धूव तुमची 

सून जाली . ( बाबा हांसतात ) हांसले कित्याक ? 
बाबा : आता ह्या घरांत क्रिस्ताव सून उरूंक ना . तें गेलें आपल्या घरा . 
निर्भय : कुळार लागी आसा म्हणून ते सदां वता . येतलें परत . 

: ना . परत येवचेना . तें सासणाचें गेला . 
निर्भय : सासणाचें गेलें ? अशें जालें तरी कितें ? 

: कितेंय जावं . हांव मात खूश . तुवे माराणे विकपाचो धंदो केला 
जाल्यार म्हाका माराणाचें एक बंडल दी . आतांच पेटांवया 


बाबा 


बाबा 


बाबा 

घडघडघड ..... 

( भितरल्यान प्रकाश येता ) 
निर्भय : प्रकाश ... ज्युली घर सोडून गेलें ? 
बाबा : ताका कित्याक विचारता ? हांव सांगतां ताचेर विस्वास ना ? आरे , 

म्हाका अभिमान आसा म्हज्या पुताचो . पळय . ताणे आपल्या 

भावाच्या मरणाचो बदलो घेतलो . 
निर्भय : सुण्याचो बदलो सुनेचेर ? प्रकाश , ज्युली घर सोडून वतना तुका 

ताका आडावशें दिसलें ना ? ज्युली कितलो मोग करी तुजेर . 
कितल्या विस्वासान ते आपलो धर्म सोडून तुज्या धर्मांत 
आयिल्लें . हे घर , घरांतली मनशां , परंपरा , भास ही ताणें आपली 
मानिल्ली . ताचे बदला ताका कितें मेळ्ळं ? शी ... प्रकाश , तुका 
म्हजो कॅण्ड म्हणपाक लेगीत लज दिसता म्हाका . सुण्याक मारला 
तसो मारियोन तुकाय फारान मारूंक जाय आसलो . 

मारियो येता . हातांत आर्म ) 
मारियो : फूंय गेलो तो दळडिरो ? 

: टायमप्लीज . ( मुठीक थुकी लायता ) अशें डायरेक्ट आर्म घेवन 
येवप ना . म्हाका दांडो घेवपाक चान्स दिवंक जाय . निर्भय , सांग 

ताका अशी रेडीखेळप नाम्हण . 
मारियो : कित्याक बेश्टो उडक्यो मात्ताय रे बेब्या . हांव तुकोडे झोगडपाक 

योवंक ना . तुजे तोकलेंत दीसभोर झोगडी . तूं केन्नाच सुदारपा ना . 
जोशे झाड , तेशें फोळ . 

: तूंम्हज्या पुताक काय म्हणचो ना . 
मारियो : कित्याक म्होणचो ना ? मुगे धुयेक तेणें घोरांतल्यान भायर 

काडलीचकोशी ? 
प्रकाश : हांवें काडूंक ना . ते आपले मर्जेन गेला . 
मारियो : माक सांगोता ? तुवेंच ताका फोर्सान घोरांतल्यान भायर काडल्या . 

आरे , तुका हांव एक बोरो मोनीस म्हूण मानतालों . मुगे धुवेक तुवें 
पळोवन व्हेली तोरी हायें कांय म्हणोंक ना . म्होटलें , धोर्म चोवप 
ना , सोभाव चोवप . तुजो पाय मुगे दुस्मान आसुनूय फोकोत 
तुज्यांतल्या बोऱ्यापोणा खातीर हांव ओग्गी रावलों . पळून गेल्लो 


बाबा 


बाबा 

तेन्नाच तुक सोदून फारान मारूंक जाय आसलो . 
बाबा : तुज्या 

: तुज्या चेडवाकूय हांवें घरांत घेवंक जायनासलें . दांड्यान मारून 

दारांतल्यान धांवडावंक जाय आसलें . 
मारियो : धावणावन घाल्लें जाल्यार व्होडले उपकार जावपाचे . होरशी म्हूण 

तुक ते ह्या घोरांत नाकाच आहलें . लॉज दिसोंक जाय तुका . नोये 
व्होकलेन घोवाली आशाढ पावळी चोवंक जायना म्हण तुमी 
आवयगेर धाडटाय . तुमी आशाढी दिसाच तेका आवयगेर धाडलें . 
पूण तें तुमच्या घोराची फूयचीय पांवळी चोवचे ना . तुक तुज्या 
धोर्माचो खूब ओभिमान आहा न्होय ? हेच शिकोयलां तुमकां 
धोर्मान ? लोकांच्या चेडवांक लोग्न कोरून हाडप आनी 
गुरवारपोणांत धांवडावन घालोप ? 

: कितें ? कितें म्हणलें ? तें गुरवार ? 
मारियो : नाटकां कोन्नाकाय . 
प्रकाश : नाटकां तुजें चेडू करून गेला . सगली ताची चूक . 
मारियो : होय , ताची एकूच चूक की तें क्रिस्तांव . 
प्रकाश : म्हाका धर्म लागना . धर्म लागतालो जाल्यार हांव ज्युलीच्या मोगांत 

पडचोच नासलो . आमकां इतले बेगीन भुरगें नाका अशें ताका हांवें 
पयलींच सांगिल्लें . ताणें म्हजें आयकलें ना . हट्टान घरांतल्यान 

भायर सरलें . 
मारियो : होय सोरलें . कारण तेचो पाय ओजून जितो आहा . ताज्या 

डिसिजोनाक म्हुजो फूल सपोर्ट आहा . आतां तुमकां सांगोता , मुगे 
धुये भुरगें जोल्माक येतलेंच . तेचेर तुमची नदोर लेगीत पोडपा दिवपा 

ना आनी तेका तुजें नांवूय दिवपा ना . 
निर्भय : हय . तशेंच करात . 
मारियो : तूंपोडिल्लो दांत केसो मोदी कित्याक उलोयताय ? 
निर्भय : हांव तुमचे वटेन उलयतां आनी तुमी म्हाकाच ... 
मारियो : मुगे वाटेन उलोयता जाल्यार ही वाट सोड आनी मुगे घोरची वाट 

धोर . 
निर्भय : हय . तशेंच करतां . कोणाक जाय असले विस्वासघातकी कॅण्ड 

आनी झगडाळे बाबा . चल मारियो ... पाय . 

मारियो : चोल 

( मारियो , निर्भय भायर वता ) 
: पाय म्हणून ह्या घरांतलो पांय त्या घरांत दवरता ? योच तूं परत . तुजो 
पांयूच मोडून घालता .... प्रकाश , तें गुरवार म्हण तुवे सांगूक ना मरे 

म्हाका . 
प्रकाश : कितें फरक पडटा ? म्हाका तेंभुरगें नाका . तुमी आतांताचें कांय चितूं 

नाकात . आतां तुमकां जाय तशें जातलें . बापायक दुखोवपाचें म्हजेंय 
वजे देंवलें . 
( भितर वता ) 
: तें गुरवार ? ( सुनंदाच्या फोट्या कडेन वचून ) आयकलां ? तें गुरवार 
खंय ... 

ल्हव ल्हव काळोख ) 

देखाव पांच 
उजवाड जाता . बाबा दारा कडेन रावन निर्भयाची वाट पळयता 
: खंय पावलो हो निर्भय . हरशी आपणाक जाय तेन्ना बरो येतालो . हे 
घे , तें घे म्हणटालो आनी आतां फोन केल्यार फोनच घेना ..... हालीं 
दिवोडा कडेन चड वता तो . दिवोड ताका बरो खावयता , पिवयता 
आसतलो . 

( निर्भय येता . सोरो पियेला ) 
निर्भय : ये जाण्टेल्या , एकलोससो बडबडटा ? पिसाविल्लो सुणो चाबला ? 

तूं सोरो पियेवन आमगेर आयला ? 
निर्भय : हांव आयला ? कोणाक उमेद आसा रे तुज्या दारांत पांय दवरपाची . 

परत परत तुगेलो फोन येतालो . कित्याक फोन केल्लो ? 
: हरशीं तूं आपयनासतना येतालो आनी तुज्या नव्या धंद्याची बोणी 

करतालों . न्हिदतालो , खातालो , पियेतालो , जेवतालो . 
निर्भय : जेवण वयर काडशीत जाल्यार तकलेर बाटली हाडून 

मारतलों .... सदांच म्हाका सुण्याचे वाडटालो . आनी आतां जेवण 
वयर काडटा ? जेवण वयर काडूंक आपयिल्लो म्हाका ? वता हांव . 

बाबा : आरे , सायबा , राव वचूंनाका . जाय जाल्यार तुजे पाय धरतां . 
निर्भय : जावं , मारियोपाय कडेन गेल्ल्यान बरें जालें . लोक म्हजे पाय धरूंक 

लागले.सांग ... कित्याक आपयिल्लो ? 
( निर्भय बसता ) 

: आरे , ज्युलीक सातवो म्हयनो लागपाक आयलो . 
निर्भय : ताका सातवो लागू नाजाल्यार आठवो . तूंबायजण कोसो ताजे म्हयने 

कित्याक मेजता . 

: आरे , सून ती म्हजी . 
निर्भय : मद जिरलो ? 

: ताका सातवो म्हयनो लागलो म्हणटकच ताका आतां फुलां माळूक 

बाबा 


जाय . 

बाबा 


निर्भय : ताका फुलां माळपाची काय चुडटां लावपाचीं तें आमी पळयतात . 

तुज्या माथ्यार दिवना ते . 
बाबा : ताच्या पोटांत आमच्या घराण्याचे भुरगें वाडटा . 
निर्भय : आँ ? आतां कळ्ळे . म्हणल्यार तुका वंशाचो दिवो जाय . तूं हॅलोजन 

कित्याकलायना ? 

: म्हाका वंशाचो दिवो नाका , सुनंदा जाय . 
निर्भय : सुनंदा ? ही कसली भानगड ? 

: भानगड न्हय , ती बायल म्हजी . म्हजी हक्काची बायल . ही पळय . 

( वणटी वयलो फोटो दाखयता ) 
निर्भय : जाण्टेल्या , तूं कितें सुटला रेतकलेन ? मेल्ली बायल परत जिती कशी 

जातली ? 

: सुनेच्या पोटांत पुनर्जल्म घेतली . 
निर्भय : घेतलां हांवें आनी लागलें तुका काय कितें रे ? तुगेली मेल्ली बायल 

पुनर्जल्म घेतली हे तुका सपनांत येवन महादेवान सांगिल्लें काय 
कितें ? वांगडा पार्वती आशिल्ली ? 

( मारियो येता ) 
मारियो : आरे , निर्भोय , हांव तुका सोगल्याक सोदता मुरे . आनी तूं हिंगा 

फोंडांत आहा ? 
: तोंड सांबाळून उलय आँ . म्हज्या घराक तूं फोंड म्हणटा ? 


बाबा 

मारियो : होय . म्होणटां आनी म्होणटोलों . हिंगा पांय दोवरणारो फोंडांतूच 

पोडटा . मुगे धूव पोडोंक ना ? 

: तुज्या घरांत पांय दवरप्यांचो जीव वता . म्हजे बायलेचो गेला तसो . 
मारियो : चोय , तूं मोरे बेश्टोच तोकलेंत मिसअंडरस्टॅण्डींग घेवन आहा . तुगे 

बायल आहलोली जाल्यार इतू जावपा नासलें . तिचे मोन निर्मोळ 
आसलें . हांव हिंदू , तूं क्रिस्ताव अशें ती केन्नाच म्होणो नासली . 
केन्नाय आमगेर येताली , जेयताली , खाताली . मुगे घोरकान्नीची 
तुगे बायल सामकी घोट फ्रेंण्ड आहली . 

: तीच कॅण्डशीप तिच्या मरणाक कारण थारली . 
मारियो : चोय , चोय , तूं चुकोता . तुका सोमोज ना . कित खोरें , कित फोट हे 

पारखुपाची ओक्कल तुका ना . तूं फोकोत आमी हिंदू , तुमी क्रिस्तांव 
इतलेच जाणा . सोत कित आहा हेतुका फोबोरच ना . 

: सत्य एकूच . तुजे बायलेन म्हजे बायलेक मारली . 
मारियो : तें सोत न्होय . आयज तुका हांव सोत सांगोता . आयक..त्या दिसा 

मुगे बायलेन तुगे बायलेक तियात्राक व्हरोंक ना तोर तुगे बायलेन मुगे 
बायलेक नाटकाक व्हेलोली . 

: फट , सामकें फट . 
मारियो : ख्रिस्ताचो सोपूत घेवन सांगोतां . सोत सांगोता . ती दोगांय मुंबयच्या 

मोराठी नाटकाक गेल्ली . त्या दिसा तियात्र नासलेंच . तुजो विस्वास 
बोसचो ना . पूण हायें त्या नाटकाच्यो तिकेटी आयजूय सांबाळून 
दोवल्ल्याय . त्या तिकेटींचेर त्या दिसाची तारीख लेगीत 
आसतोली .... आतां सांग , कोणा बायलेन कोणा बायलेक 
मारली ? तूं जोसो विचार कोत्ता तेसो हांव कोन्ना . तो एक एक्सिडेंट 
आहलो . नोशिबात आहा तेंच घोडटा . आमी हेका , तेका दोश 

दिवंक फावना . सारकें मुरे , निर्भोय ? 
निर्भय : हय . मारियोपाय . तुमचे मन सामकें नितळ . 
मारियो : मुगे मोनांत कांय आसोना आनी मुगे आर्मांतूय काय आसोना . ह्या 

घोरांत जेन्ना हांव तिडकीन येता तेन्ना हायें मुगे आर्मांत केन्नाच 

गुळयो घालूक नात . 
बाबा : मागीर लकी कसो मेलो तर ? 


बाबा 

मारियो : तो चुकोन मेलो . त्या दिसा मुगे दुकोर व्हरूंक एक गिरायक येयलेंलें . 

ताका फारान मारपा खातीर आर्मांत गुळी घाल्ली , ती तुगे सुण्याक 

लागली . लकी चूकून मेलो . 
निर्भय : चुकून मेलो ? मारीयो पाय कीड कोणाच्या आगांत आसा ती 

कयळी . 
मारियो : निर्भोय , ह्या कीड्यानी रावो नाका चोल . 
निर्भय : पाय , त्या नाटकाचे नांव कितें आशिल्लें ? 
मारियो : राव , उगडास कोत्ता . आँ , उगडास येयलो . अशी कशी तूं कशी 

अशी . 
निर्भय : अशी कशी ... तकली घुवता कशी . आरे , हाका कितें जालें ? हो 

जाण्टेलो घट जालो ? इतल्या वर्त्यांचे सत्य आयज कळ्ळे ताका . 
जाण्टेल्या , आतां त्या फोट्याक विचार अशी कशी तूं कशी 
अशी ... चलात मारियोपाय . 
( दोगूय भायर वतात . बाबा फोट्या कडेन वता . भायरसून प्रकाश 

येता ) 
प्रकाश : बाबा , कितें जालें ? आवयची याद येता ? 


बाबा 


: ना , लकीची . 

प्रकाश : हय म्हणपाक कितें जाता . फट कित्याक उलोवंक जाय . आपलो 

मनीसचड दीस पयस उरलो जाल्यार याद येताच . 

: तुका येता ज्युलीची ? 
प्रकाश : ना . 

: ( हांसता ) सारको बापायचेर गेलो . 
प्रकाश : बाबा , मारियो घरांत ना काय कितें ? 

: ना . कित्याक ? आतांच येवन गेला . 
प्रकाश : घरांत आसा जाल्यार तो ज्युलीक एकलेंच चेकअपाक कित्याक 

धाडटा . तें येदें मोटें पोट घेवन एकलेंच हॉस्पिटलांत गेल्लें . तें लेगीत 
सरकारी हॉस्पिटलांत . सकाळी लायनीत राविल्लें . फाटल्यान , 
फुडल्यान लोक धुकळटाले , नर्शी तापयताल्यो ... ताका प्रायव्हेट 
हॉस्पिटलांत एडमिट करपाचें न्हय . आनी ताका एकलेंच धाडप ? 
बरो झेतान सांगतालो तो ताचें कितें तें आपूण पळयतां म्हणून . 

आयज दीसभर ताणे थोडे त्रास काडूंक नात . 

: आसू . तूंताचें चिंतू नाका . तुजो आनी ताचो संबंद कितें ? 
प्रकाश : सारकें ... म्हजोआनी ताचो ... संबंद कितें ? 

तो जेवणाचो डबो दी . घांसूक उडयतां . 
प्रकाश : नाका . हांवें ऑफिसांत धूवन हाडला . 

( भितर वता ) 
: हो आयज ऑफिसांत गेल्लो ? गेल्लो जाल्यार ज्युलीक दीसभर 
त्रास जाले हे हाका कशें कळ्ळं ? मनांतली तिडक दाखोवं 
येता .... मोग कसो दाखोवप ? 

( ल्हवल्हव काळोख जाता ) 


बाबा 


- 


बाबा 


बाबा 


देखाव स 
उजवाड जाता . प्रकाश भायरसून धांवत येता ) 
प्रकाश : बाबा , बाबा , भायर येयात बेगीन . 

: आरे , तूं ऑफिसांतल्यान बेगीनसो आयलो ? दनपार जाता थंय 

आसा . कोण मेलो ? 
प्रकाश : तो दिवोड . 
बाबा : दिवोड मेलो ? 
प्रकाश : त्या दिवोडाक अक्कल ना . 

: तूंय दिवोड म्हणूक शिकलो . 
प्रकाश : म्हाका तिडक आयल्या ताची . 

: ताची तिडक आयली म्हणून तूं काम सोडून घरा आयलो ? 
प्रकाश : ज्युलीकराती हॉस्पिटलांत व्हेलें खंय . 
बाबा : कितें ? णव म्हयने जाले तर ? वेळ काढूं नाका . कितें जाय नाका तें 

पळय . चल , तुजी गरज पडटली . 
प्रकाश : ताका काल राती णवाक हॉस्पिटलांत एडमिट केल्लें खंय . आतां 

दनपार जाली . म्हाका कोणेच काय सांगलें ना . ऑफिसांत 
सगल्यांक खबर . त्या दिवोडान आमकां मुद्दाम कळोवंक ना . 
: तो कसो कळयतलो ? ताणें पयलींच सांगलां आमकां भुरग्याचे तोंड 
लेगीत पळोवंक दिवचों ना म्हण . 


बाबा 


बाबा 

प्रकाश : तो कोण सांगपी . ज्युली म्हजी बायल . ताच्या पोटांत म्हनें भुरगें 

वाडटा . जें आतां जल्माक येवपाचें आसा . हांव बापूय जावपाचो 
आसा . तुमी आजो जावपाचे आसात . 

( निर्भय येता . हातांत बॉक्स ) 
निर्भय : जालो , आजो जालो . मारियोपाय आजो जालो . 

: हांव आजो जालों , हांव आजो जालों . 
प्रकाश : हांव बापूय जालों , हांव बापूय जालों . निर्भय , ज्युली कशें आसा ? 

: चेडो काय चेडूं ? म्हजें सुनंदा आयलें ? 
प्रकाश : भुरगें बरें आसा मरे ? बरे भशेन सुटलें मरे ? 
निर्भय : हांव कित्याक सांगू . तुमी त्या भुरग्याचे कोण लागतात ? 
प्रकाश : हांव ताचो बापूय . 
निर्भय : केन्नाच्यान ? 

: केन्नाच्यान म्हणून कितें विचारता , दळडिया . तो बापूय , 

आजो . 
निर्भय : हय , केन्नाच्यान ? 

: कानसुलार मारून भेड्डो करूं ? मागीर लोक विचारतले 

केन्नाच्यान ? 
प्रकाश : चेडो काय चेडू जालां तें तरी सांग . 
निर्भय : म्हज्या हातांत पेड्याचें बॉक्स आसा . 

: म्हणल्यार चेडो जालो ? ( फोट्याक पळोवन ) सुनंदा , केन्ना येवपाक 
रावलां ? खंय घुस्पून उरलें ? तियात्राक बसला काय नाटकाक ? 

एकूच पूत आसा . ताणे एकूच नंबर लायला आनी तोवूय बी झगडून . 
प्रकाश : ज्युली बरें आसा मरे ? केन्ना सुटलें ? 
निर्भय : फांतोडेर . 

: तुका फडफडून मारतलों . सकाळी सुटलां आनी तूं आतां सांगपाक 


बाबा 


बापूय , हांव 


बाबा 


बाबा 


बाबा 


आयला . 


निर्भय : मारियोपायन सांगिल्लें तुमकां सांगपाची गरज ना म्हण . तुमची 

काकुळट आयली म्हणून तुमकां सांगलें हांवें . 
प्रकाश : तो स्वताक कोण समजतारे ? 

( मारियो येता . हातांत भुरगें ) 

मारियो : आजो . स्वता आजो सोजमिता . चोयात , मुगे धुयेच्या भुरग्याक 

चोयात . 
प्रकाश : दाखय , दाखय , आमकां पळोवं दी . 
मारियो : हांव तुमकां कित्या दाखोवं ? तुमी ह्या भुरग्याचे कोण लागताय ? 
प्रकाश : हांव ताचो बापूय . 
मारियो : कोण सांगोता ? 
प्रकाश : कोणे कित्याक सांगपाक जाय . म्हजे रगत आसा ताच्यांत . 
मारियो : होय ? तेशें जाल्यार निर्भोय , भितोर वोचोन सुरी हाड . ह्या भुरग्याचे 

रोगोत कोणालें तें चोवया . 

: सुटलारे तकलेन . सुरी लावपाक तो कितें दुकोर रे ? 
मारियो : तो सांगोता हे भुरगें फूंय ताचें . हांव सांगोता मुगे धुयेचें . रोगोत 

काडून चोवया . पूंयचें हिंदूचें , फूयचें क्रिस्तांवाचें . 
निर्भय : नाना पाटेकरा भशेन विचारया ... बताव , इसमें किसका खून है . हिंदू 

का या क्रिस्तांव का ... अरे , इन्सान को बनानेवाले ने इसमे फरक 

नही किया तो तुम और मैं कौन होते है फरक करनेवाले . 
मारियो : सॉलीड डायलॉग मारलो , आतांसुरी मारया . 
प्रकाश : नाका जाल्लें कितें करता .... बाबा , सांगात ताका . 

: ताका सुरी लागूंदी .... म्हज्या घराण्याचे भुरगें तें . 
मारियो : तुगे घोरांतल्या भुरग्यान एका क्रिस्तांवाच्या पोटांत जोल्म घेतला . 

लोग्ना पोयली तुवें ज्युलीक सांगलोलें मोरे . क्रिस्तांवाचे रोगोत , 
रोगताचो दोर एक थेंब रितो कोर म्हूण . आतां हांव तुक सांगोता , 
ह्या भुरग्यांत आहलोले हिंदूचे रोगोत , रोगताचो दोर एक थेंब रितो 

कोर.सांग कोरपा जाता ? 

: ना . तें कशें करुं येता . हांव चुकलों , म्हजी चूक म्हाका कळ्ळी . 
प्रकाश : म्हाकाय म्हजी चूक कळ्ळी . म्हाका ज्युलीची माफी मागूंक जाय . 
मारियो : होय ? फोरेंच ? माग तोर . ( ज्युलीक उलो मारता ) ज्युली , ज्युली 

बाय ... 

( ज्युली येता ) 
प्रकाश : ज्युली , म्हाका माफ कर . बापूय जावपाचे भाग्य आनी खोस कशी 

आसतातें कळ्ळीम्हाका . 


बाबा 


बाबा 

मारियो : ( बाबाक ) घे धोर , तुज्या सुनोंदाक . 
निर्भय : ह्या बॉक्सांत पेडे नात , जिलबी आसात . म्हणजेच चेडो न्हय , चेडूं 

जालां . 
: चेडूं ? सुनंदा आयलें ? म्हजें सुनंदा 

( बाबा त्या भुरग्याक धरता ) 
मारियो : चोय , मुगे धुवेन तुगे सुनोंदा पोत्तून दिले . ( बाबा भुरगें प्रकाशा कडेन 

दिता ) 
: आतां धर्माच्या नांवान झगडपाचें बंद करुया , धर्माच्या नांवान 
झगडी लावन दिवपाचेंय बंद करुया आनी अशें करप्यांक धांवडावन 
घालुया . दोन धर्मां मदीं उजो पेटोवन आपलो स्वार्थ सादूक सोदपी 

धर्मीक संस्थांक बरीच बुद्द शिकोवया . 
मारियो : आमचे भांगराळे गोंय सांबाळुया , गोंयची सोबितकाय राखुया , 

गोंयची अस्मिताय जपुया , कोंकणी भास गिरेस्त करुया , भुरग्यांक 
मुळावें शिक्षण कोंकणींतल्यानूच दिवुया , आनी गोंय , गोंयकार 
आनी गोंयकारपण सासणाचें तिगोवया . हिन्दू , क्रिस्ताव , एकटाय 
मोगान रावोया , वांगडा सोण मनोवया आमी म्हणटात मेरी ख्रिस्मस 

तुमी म्हणात हॅपी दिवाळी . 
निर्भय : तुमी करात ओल्डमॅन आमी करता नरकासूर . 
मारीयो : आमी म्होण्टाय व्हिवा कर्नाव्हल आनी तुमी म्होणाय . 
सगली : ओस्सय , ओस्सय , ओस्सय , ओस्सय . 

( सगलीं म्हणटात , सगलीं नाचतात . ल्हवल्हव पड्डो पडटा ) 


नाटक सोंपता 

